

29 अप्रैल, 2023
वैशाख, शुक्ल पक्ष, नवमी
संवत् 2080
पृष्ठ : 12, मूल्य : ₹3.00

रांची

शनिवार, वर्ष 08, अंक 189

आजाद सिपाही

कलम कलम बढ़ाये जा

कर्नाटक के भाजपा
विधायक बासनगोड़ा
ने सोनिया गांधी को
'विषकन्या' कहा



GOAL
Educational Services Pvt. Ltd.
Nation's Leading Institute

DHANBAD CENTRE NEET 2022 RESULT & many more...

ADMISSION IS GOING ON...

Separate Batch for - 9th & 10th (ICSE, CBSE & State Board)

Test Your Merit in Most Extensive & Renowned
All India Level GOAL Test Series.

Classes for All Batches Start From **2nd May 2023**

Classroom Programs

FOUNDATION FRESHERS TARGET ACHIEVER

FACILITIES

LIBRARY HOSTEL TRANSPORT

Memco More, Dhayia, Dhanbad

9334098595, 9308057050

S04, 5th Floor, B.S. Tower, Lalpur, Circular Road, Ranchi : 768008/08/14/2/43

राज्य सरकार का संवेदनशील प्रयास 'जीवन रक्षा को मिली उड़ान' एयर एंबुलेंस सेवा मील का पत्थर साबित होगी : हेमंत

● मुख्यमंत्री ने झारखंड की जनता के लिए पहली बार सेवा की शुरुआत की

आजाद सिपाही संवाददाता

रांची। राज्य सरकार के संवेदनशील प्रयास से जीवन रक्षा को उड़ान मिल गयी है। मुख्यमंत्री हेमंत सोरेन ने शुक्रवार को राज्य की जनता के लिए पहली बार एयर एंबुलेंस सेवा की शुरुआत की। इस मौके पर मुख्यमंत्री ने कहा कि आज का दिन राज्य के लिए एक महत्वपूर्ण दिन है। जहां एक तरफ हम विकास के नये आयाम को छू रहे हैं, वहीं दूसरी तरफ कोरोना जैसी महामारी हमारे सामने आपदा के रूप में चुनौती बन कर आयी है। कोरोना ने हमें आपातकालीन स्वास्थ्य सुविधा को सुदृढ़ करने की अहमियत को बताया है। आज हमें कई नयी और गंभीर बीमारियों के बारे में जानकारी मिलती रहती है। इन बीमारियों से लड़ने के लिए हम राज्य में स्वास्थ्य अवरसंरचना को सुदृढ़ करने का प्रयास कर रहे हैं। वहीं कई ऐसी बीमारियां भी हैं, जिनमें बेहतर इलाज के लिए राज्य से बाहर जाना जरूरी हो जाता है। कई बार जिंदगी और मौत का फासला काफी कम होता है, ऐसी परिस्थिति में सड़क मार्ग अथवा रेल मार्ग से मरीज को ले जाने में काफी कठिनाई होती है। इसे ध्यान में रख कर आज इस एयर एंबुलेंस सेवा का शुभारंभ किया गया है। आम जनता को भी मिलेगी



सुविधा : हेमंत सोरेन ने कहा कि इस सेवा का उपयोग सिर्फ जो पैसे दे सकते वही कर पायेंगे, ऐसा नहीं है। इसमें आवश्यकतानुसार जो पैसे नहीं भी दे सकता है, उसको भी एयर एंबुलेंस के माध्यम से ले जाने और स्वास्थ्य सेवा उपलब्ध कराने की मंशा हमारी सरकार की है। स्वास्थ्य के क्षेत्र की चुनौतियों से निपटने और समस्याओं के निराकरण के लिए सरकार गंभीरता से विचार कर रही है। लोगों की जान सुरक्षित करने में यह एयर एंबुलेंस सेवा राज्य के लिए मील का पत्थर साबित होगी। मुख्यमंत्री ने कहा कि अभी तक राज्य के आम नागरिकों को आपातकालीन स्थिति में 'एयर एंबुलेंस सेवा' प्राप्त करने के लिए काफी जटिलताएं पड़ती थीं। कोई ऐसा डेडिकेटेड सेल नहीं था, जहां संपर्क स्थापित कर आसानी से एयर एंबुलेंस की सेवा प्राप्त की जा सके। साथ ही खर्च भी बहुत आता था। इन्हीं समस्याओं के समाधान के लिए सस्ती और सर्वसुलभ सेवा की शुरुआत की गयी है।

ई-मेल और फोन पर सेवा उपलब्ध होगी : मुख्यमंत्री ने कहा

कि नागर विमानन प्रभाग द्वारा 'एयर एंबुलेंस सेवा' के लिए राज्य स्तरीय एक सेल का गठन किया गया है। अब राज्य की जनता दूरभाष पर संपर्क कर अथवा ई-मेल के माध्यम से सेवा प्राप्त कर सकती है। आवेदक को दूरभाष पर ही गंतव्य के अनुसार संभावित व्यय से अवगत कराया जायेगा। आवेदक की सहमति के उपरान्त एयर एंबुलेंस ऑपरटर द्वारा दो घंटे के अंदर एयरक्राफ्ट तैयार मिलेगा।

जल्द सैकड़ों एंबुलेंस सेवा राज्य को मिलेगी: हेमंत सोरेन ने कहा कि आज आपकी सरकार ने स्वास्थ्य के क्षेत्र में कड़ी जोड़ने का प्रयास किया है। झारखंड की भौगोलिक संरचना विषम है। ऐसी स्थिति में स्वास्थ्य सेवा उपलब्ध कराना एक चुनौती के रूप में आकर खड़ी होती है। इन परिस्थितियों को देखते, समझते हुए स्वास्थ्य सेवाओं में कई बदलाव होता रहा है। आज हम लोगों ने सुदूर ग्रामीण क्षेत्र में जहां बड़े वाहन नहीं जा सकते हैं, वहां मोटरसाइकिल एंबुलेंस सेवा भी देना प्रारंभ कर दिया है। बहुत जल्द सैकड़ों एंबुलेंस राज्य को मिलने जा

एक नजर में एयर एंबुलेंस सुविधा

- झारखंड के प्रमुख शहरों में यह सेवा 24 घंटा उपलब्ध रहेगी।
- ई-मेल या टेलीफोन के जरिए कर सकेंगे बुकिंग।
- कॉफर्म करने पर दो घंटे के भीतर एयर एंबुलेंस तैयार मिलेगा।
- री-शेड्यूल करने की भी सुविधा मिलेगी।
- एयर एंबुलेंस में तमाम जरूरी उपकरणों के साथ चिकित्सक की भी सुविधा मिलेगी।

कहां के लिए कितना खर्च

- रांची से दिल्ली- 5 लाख
- रांची से मुंबई- 7 लाख
- रांची से चेन्नई- 8 लाख
- रांची से कोलकाता- 3 लाख
- रांची से हैदराबाद- 7 लाख
- रांची से बनारस- 3.30 लाख
- रांची से लखनऊ- 5 लाख
- रांची से तिरुपति- 8 लाख
- देश के किसी दूसरे हिस्से के लिए 1.10 लाख (प्रति घंटा अतिरिक्त)

यहां मिलेगी सेवा

रांची, धनबाद, दुमका, देवघर, बोकारो, जमशेदपुर और गिरिडीह।

रही है। उन्होंने कहा कि राज्य सरकार का प्रयास है कि जगह-जगह सड़क के किनारे हेलीपैड बने और भीषण सड़क दुर्घटना में घायल लोगों को ससमय अस्पताल पहुंचाया जा सके। इस मौके पर स्वास्थ्य मंत्री बन्ना गुप्ता, कृषि मंत्री बादल पत्रलेख, विधायक इरफान अंसारी और राजेश कच्छप के अलावा अधिकारीगण मौजूद थे।

पीएम मोदी ने देश के 18 राज्यों में 91 एफएम रेडियो का दिया तोहफा लोहरदगा, बरहरवा और गोड्डा में एफएम रेडियो की शुरुआत

- नरेंद्र मोदी ने कहा कि मैं श्रोता और होस्ट दोनों हूँ
- लोहरदगा में वित्त मंत्री रामेश्वर उरांव ने की शिरकत

आजाद सिपाही संवाददाता

नयी दिल्ली/रांची। प्रधानमंत्री नरेंद्र मोदी ने शुक्रवार को देश में रेडियो कनेक्टिविटी बढ़ाने के लिए 100 वाट कैपेसिटी के 91 एफएम रेडियो स्टेशनों का उद्घाटन किया। उन्होंने वीडियो कॉन्फ्रेंसिंग से इस सेवा को 18 राज्यों और दो केंद्र शासित प्रदेशों के 84 जिलों में शुरू किया। इसमें झारखंड के तीन जिले लोहरदगा, साहिबगंज (बरहरवा) और गोड्डा शामिल हैं। इस मौके पर प्रधानमंत्री ने कहा कि जब बात रेडियो और एफएम की



होती है, तो इससे मेरा रिश्ता एक श्रोता का भी है, और एक होस्ट का भी है।

लोहरदगा में उद्घाटन समारोह में उपस्थित वित्त मंत्री डॉ रामेश्वर उरांव ने कहा कि रेडियो हमेशा से लोगों की सूचना का एक बेहतर माध्यम रहा है। आज भी रेडियो का महत्व कम नहीं हुआ है। यहां एफएम ट्रांसमीटर का उद्घाटन

किया जाना निश्चित रूप से गर्व की बात है। इसका लाभ सुदूरवर्ती ग्रामीण इलाकों में रहने वाले लोगों को मिलेगा। लोगों को सूचनाओं के साथ मौसम और सरकारी योजनाओं की जानकारी मिलेगी। इस दौरान पद्मश्री मधु मनसूख मंसूरी सहित क्षेत्र के कलाकार और अन्य लोग मौजूद थे।

गोड्डा में आयोजित समारोह में गोड्डा सांसद निशिकांत दुबे ने एफएम रेडियो की सौगत देने के लिए प्रधानमंत्री मोदी और सूचना प्रसारण मंत्री अनुराग ठाकुर का धन्यवाद दिया। साथ ही कहा कि वह लगातार एफएम के लिए प्रयासरत थे। प्रसारण मंत्री का पहले से ही गोड्डा में कार्यालय है। इसी में अब 103.6 मीटर फ्रीक्वेंसी पर एफएम गोड्डा जिला

मुख्यालय से 20 किमी की दूरी तक सुनाई देगा। कार्यक्रम दिल्ली से प्रसारित होंगे। लोग विविध भारतीय और संगीत के अलावा समाचार भी सुन पायेंगे।

इन राज्यों में शुरू हुए रेडियो स्टेशन

91 एफएम रेडियो स्टेशन बिहार, झारखंड, ओड़िशा, पश्चिम बंगाल, असम, मेघालय, नगालैंड, हरियाणा, राजस्थान, उत्तर प्रदेश, उत्तराखंड, आंध्र प्रदेश, केरल, तेलंगाना, छत्तीसगढ़, गुजरात, मध्य प्रदेश, महाराष्ट्र, लद्दाख के अलावा अंडमान और निकोबार द्वीप समूह में शुरू हो गये हैं। इन राज्यों में कुल 84 जिलों को कवर किया गया है।

मुख्यमंत्री हेमंत के साथ पत्नी कल्पना पहुंची ओड़िशा, पुराने दिनों को किया याद ...और बोलते-बोलते रुंध गया कल्पना का गला

● कलिंगा इंस्टीट्यूट के कार्यक्रम में बच्चों से साझा किया अनुभव

दिवांशु दास

भुवनेश्वर। बचपन के दिन सभी के लिए यादगार होता है। अगर कभी किसी मौके पर बचपन के दिन में जाने का मौका आता है तो लोग रोमांचित और भावुक हो जाते हैं। ऐसा ही कुछ मुख्यमंत्री हेमंत सोरेन की पत्नी कल्पना सोरेन के साथ हुआ। मौका था ओड़िशा के कलिंगा इंस्टीट्यूट में कार्यक्रम का। यहाँ कल्पना बच्चों से रू-बरू हुईं। उनसे अपना अनुभव साझा किया। अपने पुराने दिनों को याद किया। इसी दौरान बोलते-बोलते कल्पना भावुक हो गयीं और उनका गला रुंध आया। कल्पना सोरेन ने कहा कि यहाँ खड़े होकर मुझे मेरा बचपन, मेरे अपने स्कूल का समय वह सब याद आ रहा है।

'आपके जैसे ही थी कल्पना सोरेन'
अपने पुराने दिनों को याद करते हुए कल्पना मुर्मू सोरेन ने कहा कि जब हम यहाँ ट्रेनिंग लेने आते थे तब यहाँ ही मैं जन्मा था। साल 2004 या 2005 की बात है। यह इलाका



जंगल था। एक आँटो पकड़ने में डर लगता था कि हम अकेले कैसे यात्रा करेंगे। अकेले इन इलाकों में बहुत डर लगता था। ट्रेनिंग के दौरान खाने के लिए कुछ नहीं होता था। साइकिल में बड़ा हांडी लेकर आता था दही बड़ा। वही हमारा खाना होता था। सुबह से लेकर शाम तक खाने के लिए कुछ नहीं मिलता था। जो कल्पना मुर्मू सोरेन आज दिख रही हैं, वह ऐसी नहीं थी, वह आपके जैसी थी। यहाँ मौजूद बच्चियां अगर आपके अंदर आत्मविश्वास है। अगर जंगल के अंदर छोटे से गाँव से यहाँ तक सफर कर सकते हैं, तो आप अपनी मंजिल तक जरूर पहुंचेंगे मुझे पूरा विश्वास है।

उन्होंने कहा कि लक्ष्य पाने के लिए बहुत कुछ खोना पड़ता है, जितना आप नहीं सोच सकते उससे भी ज्यादा। बहुत कुछ खोना पड़ता है। आप बस अपने लक्ष्य पर ध्यान रखियेगा।

वही लोग आगे बढ़ते, जो गिर कर सीखते, खड़े होते

कल्पना सोरेन ने कहा कि पहिया एक नहीं होता। गाड़ी चलने के लिए भी दो चाहिए। सिर्फ महिलाओं के विकास से नहीं होगा। सभी वर्ग का विकास करना होगा। अपने गोल को आप जो

बनना चाहें, जो करना चाहें जरूर कीजिए। आप हारेंगे, लेकिन डरना नहीं है। ऐसे हजारों लोगों की कहानी है, जो कामयाब हैं। लोगों ने गिर-गिर कर सीखा है। आप जो हासिल करना चाहते हैं, इसके लिए खूब मेहनत करनी पड़ती है। कल्पना सोरेन ने एक किसान के उदाहरण से समझाया कि आप जो प्लेट में सब्जी खाते हैं, उसके लिए किसान कितनी मेहनत करता है। खेत तैयार करता है, पानी देना है। मेहनत करता है। यहाँ सिर्फ अपना आत्मविश्वास कभी मत खोइयेगा। जब लगे कि जीवन में सब कुछ खत्म हो रहा तब आपका आत्मविश्वास ही आपको बचायेगा। आप कुछ भी बन जाइये, आप अपना आत्मविश्वास मत खोइयेगा।

लिंगराज मंदिर का किया दर्शन

मुख्यमंत्री हेमंत सोरेन और कल्पना सोरेन ने भुवनेश्वर स्थित प्राचीन और ऐतिहासिक लिंगराज मंदिर का दर्शन किया। दोनों ने पूरे विधि-विधान से भगवान त्रिभुवनेश्वर (शिव) की पूजा-अर्चना की। झारखंड और झारखंड वासियों की प्रगति, सुख-शांति-समृद्धि, खुशहाली और स्वस्थ जीवन की कामना की।

Our 246th Fair

रांची का पसंदीदा मेला लौट आया है !

Co-organised by :

Organized by

14th India International

Mega Trade Fair

Morabadi Ground, Ranchi

28 APRIL - 8 MAY, 2023 | 1- 9 PM

GRAND GALA INAUGURATION BY
Our Chief Guest :
H. E. SHRI C. P. RADHAKRISHNAN
Hon'ble, Governor of Jharkhand
Today at : 4 pm

Segments : International, Home & Decor, Finance, Furniture & Interior, Lifestyle, Electronics, Automobiles, Healthcare, Handicrafts & Handlooms

Attractive Discount Schemes

35,000
Unique Products

Participation of
8 Countries & 15 States

65
CELEBRATING
29
YEARS OF EXISTENCE

Our
246th
Fair

खड़गे की फिसली जुबान से कांग्रेस को बड़ा नुकसान

पीएम मोदी के खिलाफ अमर्यादित टिप्पणी से गरमायी सियासत

कर्नाटक में बदलेगा सियासी माहौल, देश के दूसरे हिस्सों में भी होगा असर

कर्नाटक में आगामी 10 मई को होनेवाले विधानसभा चुनाव से पहले कांग्रेस अध्यक्ष मल्लिकार्जुन खड़गे ने पीएम मोदी को लेकर विवादित बयान दिया। उन्होंने पीएम मोदी को जहरीला सांप कह दिया। खड़गे यहीं नहीं रुके। उन्होंने लोगों से कहा कि यदि आप इस जहरीले सांप को छुएंगे, तो आपकी मौत निश्चित है। यह पहली बार नहीं है, जब खड़गे की जुबान फिसली है। गुजरात चुनाव में भी उन्होंने पीएम मोदी की तुलना रावण से की थी। इससे पहले

'मौत का सौदागर' से लेकर 'नीच' और 'कायर' से लेकर 'औकात दिखा देंगे' तक के बयान कांग्रेसी नेताओं द्वारा पीएम मोदी के लिए दिये जा चुके हैं। हालांकि हर बार इस तरह की बदजुबानी का चुनावी हथियार कांग्रेस

आजाद सिपाही विशेष

पहले फिसली है, तो भाजपा ने एक बार फिर इसे अपना हथियार

के लिए भोयरा साबित हो चुका है। दूसरी तरफ हर बार भाजपा ने इसे अपने लिए अचूक हथियार बना लिया। इस बार खड़गे की जुबान कर्नाटक चुनाव से

बना लिया है। हालांकि खड़गे ने अपनी टिप्पणी वापस ले ली है, लेकिन उनके बयान से कांग्रेस को जितना नुकसान पहुंचा था, पहुंच चुका है। कर्नाटक में अब तक रक्षात्मक मुद्रा में दिख रही भाजपा इस बयान के बाद अचानक से हमलावर हो गयी है और उसने कांग्रेस को रक्षात्मक रख अपनाने पर मजबूर कर दिया है। खड़गे के बयान के राजनीतिक असर का आकलन कर रहे हैं आजाद सिपाही के विशेष संवाददाता रakesh सिंह



रakesh सिंह

कहा कि पीएम मोदी जहरीले सांप की तरह हैं। आप सोच सकते हैं कि यह जहर है या नहीं। यदि आप इसे चाटते हैं, तो आप मारे जायेंगे। कांग्रेस अध्यक्ष का यह बयान कर्नाटक चुनाव में एक महत्वपूर्ण मोड़ साबित हो सकता है। खड़गे के विवादित बयान के बाद सियासी गलियारे में चुनाव का गुणा-गणित निकाला जा रहा है, क्योंकि पहले भी विवादित बयानों ने चुनाव में हार-जीत तय करने में बड़ी भूमिका निभायी है। भारत की राजनीति में पिछले 16 सालों में चार चुनाव में विवादित टिप्पणी ने जीत-हार तय करने में बड़ी भूमिका निभायी है। ऐसे में सवाल उठ रहा है कि क्या कर्नाटक चुनाव में खड़गे का बयान कांग्रेस को नुकसान पहुंचायेगा।

जब जुबान फिसलने के कारण वाजपेयी हार गये थे चुनाव

साल था 1962 और देश में तीसरे आम चुनाव की घोषणा हो गयी थी। जनसंघ के टिकट पर उत्तरप्रदेश के बलरामपुर से अटल बिहारी वाजपेयी मैदान में थे। वाजपेयी 1957 में इस सीट से कांग्रेस के हैदर हुसैन को हरा चुके थे। जवाहर लाल नेहरू ने वाजपेयी को हराते के लिए सुभद्रा जोशी को मैदान में उतार दिया। जोशी बलरामपुर में सक्रिय हो गयीं और गली-गली प्रचार करने लगीं।



जोशी क्षेत्र में बारहों मास, तीसरे दिन (12 महीने और 30 दिन) सेवा करने का संकल्प ले रही थीं। सुभद्रा जोशी पर पलटवार के दौरान ही वाजपेयी की जुबान फिसल गयी और उन्होंने कह दिया कि महिलाएं महीने में कुछ दिन सेवा नहीं कर सकती हैं, फिर सुभद्रा जी कैसे हमेशा यहां सेवा करने का दावा कर रही हैं। जोशी और कांग्रेस ने इसे महिला अपमान से जोड़ दिया। वाजपेयी सफाई देते रहे, लेकिन कांग्रेस इसे मुद्दा बनाने

में सफल रही। चुनाव के जब नतीजे आये, तो अटल बिहारी 2057 वोटों से चुनाव हार चुके थे। हालांकि, 1967 के चुनाव में वाजपेयी ने सुभद्रा जोशी को भारी मतों से हराया था।

कांग्रेस का हर विवादित बयान भाजपा के लिए फायदे का सोदा होता है। 'चौकीदार चोर है' से लेकर अडाणी-अंबानी मुद्दे तक, जब भी कांग्रेस ने ऐसे बयान दिये हैं, भाजपा को चुनावी फायदा मिल जाता है। यह चुनाव के लिए अहम मोड़ भी साबित हो सकता है। कर्नाटक विधानसभा चुनाव में कहा जा रहा है कि कांग्रेस भाजपा पर बढ़त बना चुकी है। लेकिन अति उत्साह में कांग्रेस नेता यह भूल गये कि प्रधानमंत्री नरेंद्र मोदी

पर व्यक्तिगत हमलों के बाद कांग्रेस को कभी फायदा नहीं हुआ। इस तरह की भाषा कांग्रेस की नहीं हो सकती

प्रतिद्वंद्वी के लिए अपशब्दों का इस्तेमाल नहीं किया। उस दौर में कांग्रेस ही नहीं, तमाम राजनीतिक दल अपने प्रतिद्वंद्वियों के खिलाफ कुछ भी बोलते समय इस बात का पूरा ध्यान रखते थे कि इससे किसी को व्यक्तिगत छवि को नुकसान नहीं पहुंचे। लेकिन आज कांग्रेस के नेता उस महान परंपरा को भूल कर अक्सर बदजुबानी पर उतर जा रहे हैं, जिसका नुकसान पार्टी को ही उठाना पड़ता है।

कांग्रेस से हो गयी है बड़ी चुनावी गलती

कांग्रेस से भाजपा को मिल गया ब्रह्मास्त्र

बहरहाल, खड़गे के बयान के बाद भाजपा का 'ब्रह्मास्त्र' भाजपा ने चल दिया है। मौका कांग्रेस ने दिया है या कि मौका भाजपा ने बूढ़ दिया है, इस पर दो मत हो सकते

हैं। लेकिन कांग्रेस अध्यक्ष मल्लिकार्जुन खड़गे के बयान को एक संपूर्ण पैकेज के रूप में मतदाताओं के समक्ष परोसा जा चुका है। कांग्रेस अध्यक्ष मल्लिकार्जुन खड़गे के बयान को भाजपा ने प्रधानमंत्री और देश के अपमान से जोड़ा है। पार्टी बतौर अध्यक्ष खड़गे के 'रावण' और सोनिया गांधी के 'मौत का सौदागर' वाले बयानों की याद भी दिला रही है। इन बयानों को 2007 और 2017 के विधानसभा चुनावों में भाजपा के लिए 'फलदायी' और स्वयं कांग्रेस के लिए 'आत्मघाती' साबित होना बताया जाता रहा है।

ऐसे में यह सवाल बड़ा हो जाता है कि क्या मल्लिकार्जुन खड़गे का बयान एक बार फिर 2022 के विधानसभा चुनाव में निर्णायक साबित होगा? क्या इस बयान से भाजपा को फायदा और कांग्रेस को नुकसान होगा? कई राजनीतिक विश्लेषक यह मानते हैं कि अगर कांग्रेस नेताओं ने 'आत्मघाती बयान' नहीं दिये होते, तो कर्नाटक में कांग्रेस कुछ और आगे होती। खुद भाजपा के नेता भी ऐसा ही दावा करते हैं।

विश्व का सर्वाधिक लोकप्रिय जनसंवाद कार्यक्रम है मन की बात : दीपक प्रकाश

झारखंड में 9000 स्थानों पर आयोजित है मन की बात कार्यक्रम

आजाद सिपाही संवाददाता रांची। भाजपा प्रदेश अध्यक्ष दीपक प्रकाश ने कहा कि प्रधानमंत्री नरेंद्र मोदी जी का मन की बात कार्यक्रम के माध्यम से जनता से सीधा संवाद विश्व का सर्वाधिक लोकप्रिय गैर राजनीतिक संवाद कार्यक्रम है। उक्त बातें श्री प्रकाश शुकुवार को प्रदेश कार्यालय में प्रेस से कही। उन्होंने कहा कि देश के प्रभावशाली व्यक्तित्व, विचार, संस्कृति, संस्कार, प्रगति को संवाद के माध्यम से दुनिया के सामने लाने का अनूठा कार्यक्रम भारत के प्रधानमंत्री नरेंद्र मोदी ने 30 अक्टूबर 2014 को विजयादशमी पर्व के शुभ अवसर पर प्रारंभ किया। निर्विघ्न रूप से प्रत्येक माह के अंतिम रविवार को आगे बढ़ता यह कार्यक्रम आगामी 30 अप्रैल रविवार को अपना 100 वें संस्करण में प्रवेश कर रहा है। उन्होंने कहा कि भारत की जनता इसे महोत्सव के रूप में मनायेगी। यह ऐतिहासिक कार्यक्रम विश्व रिकॉर्ड बनायेगा। उन्होंने कहा कि कार्यक्रम में सभी वर्ग, समाज, जाति, समुदाय, संप्रदाय के लोग शामिल होंगे। साथ ही इस कार्यक्रम में अलग अलग स्थानों पर ग्राम पंचायत से लेकर विधानसभा और संसद के लिए निर्वाचित जनप्रतिनिधि, पूर्व प्रतिनिधि, पार्टी के बृथ स्तर से लेकर राष्ट्रीय पदाधिकारी अपने अपने क्षेत्र में निर्धारित स्थानों, बूथों पर आयोजित कार्यक्रमों में शामिल होंगे।



100 वें संस्करण की पूर्व संध्या पर झारखंड में 29 की शाम मनेगा दीपोत्सव

प्रमुख नेतागण होंगे शामिल

झारखंड की 6 कार्यक्रमां में बना मन की बात का हिस्सा जिसमें भगवान बिरसा मुंडा की जन्मस्थली उलिहातू की चर्चा, खरसावां के हल्दी उत्पादन की चर्चा, बुंदू के बांस से बने उत्पादों की चर्चा, खिलौनों की चर्चा सहित सरायकेला खरसावां के महिला

1000 लोगों के साथ सुनेंगे मन की बात : रमेश सिंह

केंद्रीय महासचिव आशा लकड़ा भी रहेंगी मौजूद

आजाद सिपाही संवाददाता रांची। प्रधानमंत्री नरेंद्र मोदी के 'मन की बात' कार्यक्रम के 100वें एपिसोड का प्रसारण 30 अप्रैल को किया जायेगा। पूरे देश सहित झारखंड में भी इसका रिकॉर्ड बनाने का लक्ष्य रखा गया है। इसे लेकर राज्यभर में भाजपा के नेता और कार्यकर्ता तैयारियों में जुटे हैं। वहीं शहर के बिरला मैदान के समीप इंद्रपुरी मंदिर में 23 नंबर बृथ के लोग भाजपा प्रदेश कार्यसमिति सदस्य रमेश सिंह के नेतृत्व में 1000 लोगों का विशाल समूह प्रधानमंत्री के मन की बात को सुनेंगे। सिंह ने बताया कि पूरे क्षेत्र के लोग कार्यक्रम में शामिल



होने को लेकर आमंत्रित किया गया है। वहीं इस दौरान पार्टी की केंद्रीय महासचिव आशा लकड़ा भी मौजूद रहेंगी। कार्यक्रम में शामिल होने वाले लोग बेहद उत्साहित हैं। सिंह ने बताया कि ऐसा देखा गया है कि 'मन की बात' कार्यक्रम में श्रोताओं की संख्या बढ़ती ही गयी है। अब तक 100 करोड़ लोग इस प्रसारण को कम से कम एक बार जरूर सुन चुके हैं, जबकि 23 करोड़ लोग इसे नियमित तौर पर सुनते हैं।

100 बुजुर्गों के साथ सुनी जायेगी मन की बात : जैलेंद्र

आजाद सिपाही संवाददाता रांची। प्रधानमंत्री नरेंद्र मोदी के मन की बात के 100वें संस्करण को लेकर राज्यभर में भाजपा नेता और कार्यकर्ता तैयारियों में जुटे हैं। इसी क्रम में राजधानी रांची से सटे गेतलसूद के दिशा पंचायत में भाजपा के पूर्व ग्रामीण जिला अध्यक्ष जैलेंद्र कुमार के नेतृत्व में क्षेत्र के 100 बुजुर्ग लोग प्रधानमंत्री के मन की बात को सुनेंगे। जैलेंद्र कुमार ने बताया कि इसे लेकर तैयारियां लगभग पूरी हो चुकी हैं। कार्यक्रम में शामिल होने वाले



लोगों के लिए मंच बनाया गया है साथ ही लोगों की सुविधा के लिए एलडि स्क्रीन भी लगायी गयी है। वहीं कार्यक्रम को लेकर क्षेत्र के बुजुर्गों में काफी उत्साह है।

मन की बात के 100वें संस्करण को उत्सव के रूप में सुनें : संजय सेठ



आजाद सिपाही संवाददाता रांची। प्रधानमंत्री नरेंद्र मोदी के मन की बात के 100वें संस्करण को लेकर रांची के सांसद संजय सेठ ने समाज के सभी वर्गों से अपील की है कि वे इस ऐतिहासिक कार्यक्रम को जरूर सुनें। इस दिन को एक उत्सव के रूप में मनायें। इसके लिए सांसद ने राजधानी के अलग-अलग क्षेत्रों में काम कर रहे 76 संगठनों का सहयोग लिया है। वे संगठन सामाजिक, सांस्कृतिक, साहित्यिक और धार्मिक क्षेत्रों में सक्रिय हैं। सांसद ने इस मौके पर आयोजित प्रेसवार्ता में कहा कि

प्रधानमंत्री के मन की बात महज एक संवाद नहीं, बल्कि गागर में सागर भरनेवाला कार्यक्रम है। इसमें वे आधे घंटे सीधे देश की जनता के साथ जुड़ते हैं, उनका हालचाल लेते हैं और उन्हें प्रेरणा देते हैं। सांसद ने कहा कि यह कार्यक्रम कोई राजनीतिक नहीं, बल्कि एक सामाजिक परिवर्तन का कार्यक्रम है। कभी कोरोना काल में सेवा देनेवाले लोगों के बीच, कभी विभिन्न खेल प्रतियोगिताओं में प्रतिभागी बच्चों के बीच, कभी बेहतर परिणाम देनेवालों के बीच, कभी उद्योग, उद्यम और कला के

क्षेत्र में परिवर्तन लानेवालों के साथ संवाद स्थापित करते हैं। देश की संस्कृति, लोक परंपरा, भाषा और पूर्व-त्वहारों से अवगत कराते हैं। यह देश को जोड़ने में सहायक साबित हुआ है। संजय सेठ 30 अप्रैल को रातू के चटकपुर गांव में ग्रामीणों के साथ ये कार्यक्रम सुनेंगे। प्रेस वार्ता में माहेश्वरी सभा, मारवाड़ी युवा मंच, महानगर दुर्गा पूजा समिति, गुजराती समाज, पंजाबी हिंदू विरादरी, सुजन साहित्यिक मंच, महिला साहित्य मंच, यंग इंडिया समेत कई संगठनों के लोग मौजूद रहे।

मांडर : सभी पंचायतों में सुनी जायेगी मन की बात, बनाये गये 73 सेंटर : सत्री टोप्पो

आजाद सिपाही संवाददाता रांची। आगामी 30 अप्रैल को रेडियो पर प्रसारित होने वाले मन की बात के 100वें एपिसोड को यादगार बनाने की तैयारी जहां पूरे प्रदेश में चल रही है। वहीं इसके लिए पंचायत और बृथ स्तर पर भी नेताओं ने कमर कस ली है और रूपरेखा तैयार



कर ली गयी है। मांडर विधानसभा क्षेत्र में युवा भाजपा नेता सत्री टोप्पो

के नेतृत्व में 73 सेंटरों पर प्रधानमंत्री के मन की बात को सुना जायेगा। टोप्पो ने बताया कि इसे लेकर तैयारियां अंतिम चरण में हैं। हर सेंटर पर टीवी और लोगों के बैठने की व्यवस्था की गयी है। कार्यक्रम में सैकड़ों की संख्या में लोग शामिल होंगे।

कार्यक्रम : ओड़िशा में 30 हजार से ज्यादा आदिवासी बच्चे- बच्चियों से मिले मुख्यमंत्री मैं यहां के बच्चों से सीखने आया हूं : हेमंत सोरेन

आजाद सिपाही संवाददाता
भुवनेश्वर। सभी की सोच से अलग कलिंगा इंस्टीट्यूट ऑफ इंटरिक्टिव टेक्नोलॉजी और इंस्टीट्यूट ऑफ सोशल साइंस के फाउंडर डॉ. अच्युत सामंता ने हजारों गरीब और आदिवासी बच्चों को निःशुल्क शिक्षा देने का काम किया है, उनका यह प्रयास सराहनीय है। हमारे राज्य में भी सामंता आंच और झारखंड के नौनिहालों को मार्गदर्शन दें। यहां के आदिवासी बच्चों के लिए कैसे विकास की पटरी पर चलने का मार्ग प्रशस्त किया जा सकता है। इस पर हम मिलकर कार्य करें। यहां आने वाली पीढ़ी वैठी है। अपना उज्ज्वल भविष्य पकड़ने के लिए। किसी भी समाज का विकास तभी संभव है। जब वह पढ़-लिखकर अपने परिवार और समाज तक शिक्षा का विस्तार कर सके। इसके लिए कार्य करना होगा। उक्त बातें मुख्यमंत्री हेमंत सोरेन ने कहीं। मुख्यमंत्री ओड़िशा की राजधानी भुवनेश्वर स्थित कलिंगा इंस्टीट्यूट ऑफ इंटरिक्टिव टेक्नोलॉजी और

केआइआईटी यूनिवर्सिटी के आमंत्रण पर आयोजित समारोह में शामिल हुए, कहा-देश और राज्य का मान यहां के बच्चे बढ़ावेंगे
केआइआईटी एवं के आइएएस यूनिवर्सिटी झारखंड के बच्चों का भी मार्गदर्शन करें, हम मिलकर कार्य करेंगे
इंस्टीट्यूट ऑफ सोशल साइंस के समारोह में बच्चों को संबोधित कर रहे थे। मुख्यमंत्री ने कहा शिक्षा के क्षेत्र में हम कैसे बेहतर कर सकें। यह जानने और हजारों की संख्या में बैठे बच्चों से सीखने आज मैं यहां आया हूं। इसके साथ अच्छी चीजों को अपनाना चाहिए। आज संस्था के लिए कुछ तो मैं ला नहीं सका। लेकिन, मैं अपने एक माह का वेतन इस संस्थान को दूंगा।
आदिवासी बच्चे विदेशों में उच्च शिक्षा ले रहे हैं
मुख्यमंत्री ने कहा आज यह मंच हमें बहुत कुछ सोचने पर



विश्व करता है। बड़ी मुश्किल से आदिवासी समाज से आने वाला एक आदिवासी राज्य के सिर्फ पद पर पहुंचता है। 2019 दिसंबर से राज्य के विकास के लिए कार्य करने का अवसर मिला। लेकिन लोगों ने बड़ी तेजी से आगे बढ़ाया है। देश में झारखंड पहला राज्य है, जहां आदिवासी के बच्चों को विदेशों में उच्च शिक्षा के लिए शत प्रतिशत स्कॉलरशिप प्रदान किया जाता है। मन में

झारखंड में नयी यात्रा की शुरुआत होगी : मुख्य सचिव
मुख्य सचिव सुखदेव सिंह ने कहा कि भुवनेश्वर के इस यूनिवर्सिटी का नाम हम लोग वर्षों से सुनते आये थे। हमें लगता था कि यह संस्थान छोटे से जगह में बच्चों को शिक्षा दे रहे होंगे। लेकिन यहां आकर पता चला। यह तो साम्राज्य है। जिन्होंने इस यूनिवर्सिटी की स्थापना की उस पर जरूर भगवान की कृपा रही होगी। मुख्यमंत्री का काफी प्रयास है कि इस तरह की संस्थान का निर्माण झारखंड में भी हो। इसके लिए हम आपके बीच आये हैं। मुझे उम्मीद है कि उनकी यात्रा एक नयी दुनिया की शुरुआत झारखंड में होगी।
तसल्ली होती है कि जो समाज स्कूल से शिक्षा पाने के लिए तरसता है। उसे विदेशों में उच्च शिक्षा मिल रही है। राज्य के बच्चों को प्रतियोगिता परीक्षा की तैयारी में आने वाले खर्च का वहन राज्य सरकार करेगी, इससे संबंधित कानून भी सरकार ने बनाया है।
सबसे बड़ा आदिवासी संस्थान
मालूम हो कि इंस्टीट्यूट ऑफ सोशल साइंस पूरे विश्व में सबसे बड़ा आदिवासी संस्थान है, जिसे 1992-93 में डॉ. अच्युत सामंता द्वारा शुरू किया गया था। इस संस्थान में देश भर के वंचित आदिवासी वर्ग के बच्चों को शिक्षा देने के साथ-साथ रोजगारपरक बनाया जाता है। वर्तमान में यहां करीब 40 हजार आदिवासी बच्चों को प्रार्थमिक से लेकर उच्च शिक्षा निःशुल्क प्रदान की जाती है, जिसमें अधिकतर बालिकाएं शिक्षा ग्रहण करती हैं। इस अवसर पर मुख्य सचिव सुखदेव सिंह, मुख्यमंत्री के सचिव विनय कुमार चौबे, मुख्यमंत्री की धर्म पत्नी कल्पना सोरेन, केआइआईटी एवं के आइएएस यूनिवर्सिटी के फाउंडर डॉ. अच्युत सामंता, मुख्यमंत्री के प्रधान आंच सचिव सुनील कुमार श्रीवास्तव एवं अन्य उपस्थित थे।
(संबंधित फोटो पेज 12 पर भी)

राशिफल	
डॉ एनके बेरा 943114351	
मेघ	परिस्थिति में सुधार, महत्वपूर्ण कार्य में सफलता, धनलाभ, शुभ समाचार मिलेगा।
वृष	धर्म-प्रसन्न में सफलता, विदेशियों पर विजय, पारिवारिक जीवन सुखदल रहेगा।
मिथुन	व्यावसायिक स्थिति में निरंतर मजबूती बढेगी, तत्पु परमार्थ होने, आर्थिक धनलाभ होगा।
कर्क	अनेक रचनात्मक काम शुरू होंगे, मानसिक परेशानियों में कमी होगी।
सिंह	धर्म-समाज के प्रति दायित्व पूरे होंगे, गृह-गुमि-वाहन का सुख, आनंदों के स्रोत बढेंगे।
कन्या	रतनाशय से हर्षवदक समाचार की प्राप्ति होगी, इच्छित कार्य में सफलता, मन प्रसन्न रहेगा।
तुला	कानूनी उल्लंघनों से खुदकाचा, रोग-वैद्य-दुःखिताओं से मुक्ति मिलेगी।
वृश्चिक	जीवन के लक्ष्य सभी क्षेत्रों में अनुकूल परिस्थितियां बनेगी, संपत्ति बढेगी।
धनु	सरकारी नौकरी से जुड़े लोग सुखदल रहेगे, गृहस्थ जीवन सुखी रहेगा।
मकर	कामकाज की स्थिति बेहतर होगी, परिश्रम-प्रयत्न से वांछित उन्नति की ओर अग्रसर रहेगे।
कुंभ	जीवन-मत्तान, आत्म, धर्म संबंधी समस्या का समाधान मिलेगा, राजकीय उल्लंघन दूर होंगे।
मीन	कार्य की अधिकता, रोजगार-व्यवसाय में समस्याओं के समाधान का रास्ता निकलेगा।

भुईहर मुंडा को एसटी की सूची में शामिल करने का प्रस्ताव केंद्र को भेजा गया है : आलमगीर

छत्तीसगढ़, मध्यप्रदेश और अन्य राज्यों में भुईहर मुंडा को आधिकारिक रूप से अनुसूचित जनजाति का दर्जा प्राप्त : बंधु तिकी



आजाद सिपाही संवाददाता
रांची। राज्य के ग्रामीण विकास मंत्री और विधायक दल के नेता आलमगीर आलम ने कहा कि भुईहर मुंडा को अनुसूचित जनजाति का दर्जा देने के लिए राज्य सरकार पूरी तरीके से सहमत है। इस संबंध में सरकार ने अपनी अनुसंधान केंद्र सरकार को भेज दी है। केंद्र की सहमति मिलने के बाद भुईहर मुंडा को अनुसूचित जनजाति का दर्जा दे दिया जायेगा। ये बातें मंत्री ने मोरहाबादी मैदान के संसद गार्डन में आयोजित भुईहर मुंडा अनुसूचित जनजाति सम्मेलन के दौरान कहीं। उन्होंने कहा कि न केवल आरक्षण, बल्कि अनेक सरकारी योजनाओं का लाभ उठाने में भुईहर मुंडा जनजाति समुदाय के लोग असमर्थ हैं। क्योंकि आधिकारिक रूप से उन्हें अनुसूचित जनजाति का दर्जा प्राप्त नहीं है। उन्होंने कहा कि उन्हें इस बात की पूरी जानकारी है कि

भुईहर मुंडा, मुंडा जनजाति की पहली उपजाति है, लेकिन झारखंड गठन के बाद प्रशासनिक स्तर पर हुई त्रुटियों के कारण उन्हें अन्य पिछड़े वर्ग (ओबीसी) का दर्जा दिया गया। पूर्व मंत्री और प्रदेश कांग्रेस कमेटी के कार्यकारी अध्यक्ष बंधु तिकी ने कहा कि एक साजिश के तहत अनुसूचित जनजाति की आबादी को सांख्यिकी रूप से कम करके दिखाने के लिए इस तरह की गड़बड़ियां की जाती हैं, जिसमें

ऊपर से तो लगता है कि यह प्रशासनिक स्तर पर त्रुटि है या लिपिकीय भूल है। लेकिन वास्तव में इसकी पृष्ठभूमि में गहरी साजिश होती है और प्रयास जमीन लूटने का भी होता है। तिकी ने कहा कि छत्तीसगढ़, मध्यप्रदेश और अन्य राज्यों में भुईहर मुंडा को आधिकारिक रूप से अनुसूचित जनजाति का दर्जा प्राप्त है।
मांडर की विधायक शिल्पी नेहा तिकी ने कहा कि यदि आदिवासियों की आधारभूत और

जंगल में सूखी लकड़ी चुनने गयी महिला की आइडि बम की चपेट में आने से मौत

आजाद सिपाही संवाददाता
चाइबासा। पश्चिमी सिंहभूम जिले के कोल्हान जंगल के इलाके में आइडि की चपेट में आने से एक और ग्रामीण महिला की मौत हो गयी है। महिला का नाम गांगी सुरीन है। घटना शुक्रवार की सुबह घटी, जब महिला जलावन के लिए सूखी लकड़ी चुनने

जंगल गयी थी। अचानक उसका पैर आइडि पर पड़ा और जोरदार धमाका हुआ।
आइडि बम की चपेट में ऐसे कई गांव हैं और इन गांवों में रहने वाले लोगों की जिंदगी को खतरा है। घटना गोइलकेरा थाना क्षेत्र के जाहेरगड़ा के पास जंगल के रास्ते में हुई। इस इलाके में नक्सलियों

ने जंगल के रास्ते पर कई आइडि बम बिछा रखे हैं। लकड़ी चुनने जा रही वृद्ध महिला पाताहातु गांव की है। पुलिस इस पूरे इलाके में अब सर्च अभियान चला रही है। इन रास्तों पर बिछे आइडि बम की चपेट में कोई दूसरा ग्रामीण ना आये, इसकी भी कोशिश की जा रही है। कोल्हान

जंगल के कई गांवों के घरों के 100 मीटर के दायरे में आइडि बिछी है। ऐसे में उनका घर से बाहर निकलना, जंगल में रहते हुए जलावन के लिए सूखी लकड़ी चुनना मुश्किल हो रहा है। पिछले पांच महीनों में कोल्हान इलाके में छह ग्रामीणों की मौत हो गयी।

अब पत्नी के सुर में सुर मिला सकता है वायरल महिला का पति: सरयू राय

पुलिस मूकदर्शक रही और थार जीप पर हो गया समझौता



आजाद सिपाही संवाददाता
रांची। राज्य के स्वास्थ्य मंत्री गुप्ता का कथित अश्लील वीडियो विवाद थमने का नाम नहीं ले रहा है। चैत मामले में विधायक सरयू राय रोज कुछ न कुछ नये खुलासे कर रहे हैं। सरयू राय ने ट्वीट कर कहा है कि बन्ना गुप्ता के साथ वीडियो चैट वाली वायरल महिला का पति

महिंद्रा थार (जीप) लेकर पत्नी के सुर में सुर मिला सकता है।
बन्ना गुप्ता के दिये गये उपनाम गोपीचंद जासूस को स्वीकार करते हुए सरयू ने ट्विटर पर लिखा है कि गोपीचंद जासूस की खबर:

चार दिन की मशकत के बाद बहुराष्ट्रीय दवा निर्माता कंपनी का एमआर मान गया। बन्ना गुप्ता-महिला अश्लील वीडियो चैट मामले में कंपनी का एमआर प्रेस कॉन्फ्रेंस कर पत्नी के सुर में सुर मिला सकता है। दबाव में ही सही, थार जीप पर परिवार तो एक हुआ। पुलिस मूकदर्शक रही।
स्वास्थ्य मंत्री बन्ना गुप्ता के वायरल वीडियो के बाद वीडियो में शामिल महिला ने एक वीडियो

पंचायती राज, ग्रामीण विकास और पेयजल एवं स्वच्छता विभाग द्वारा

राज्य स्तरीय स्वच्छता पखवाड़ा

अभियान का आयोजन

दिनांक : 29.04.2023 से 15.05.2023

मुख्य उद्देश्य

- राज्य स्तर पर सभी गांवों को वर्ष 2023-24 में ODF PLUS (ग्राम स्तर पर ठोस एवं तरल कचरा प्रबंधन एवं अन्य) कराना

मुख्य गतिविधि

- जिला एवं प्रखण्ड स्तरीय कार्यशाला
- श्रमदान, संग्रहण, पृथक्कीकरण, स्वच्छता रैली एवं रात्रि चौपाल
- ठोस एवं तरल कचरा प्रबंधन
- विशेष ग्राम सभा का आयोजन
- विद्यालय स्तर पर स्वच्छता/ठोस एवं तरल कचरा प्रबंधन विषयों पर प्रतियोगिता
- ODF PLUS गांव घोषणा के साथ "स्वच्छता पखवाड़ा" अभियान का समापन

सूचना एवं जनसंपर्क विभाग, झारखण्ड सरकार

PR: 29420 (PR/23-24)

अबुआ राज की बात करनेवाली सरकार की मंशा अबुआ राज स्थापित करने की: भगत

आजाद सिपाही संवाददाता
रांची। आजसू पार्टी के केंद्रीय मुख्य प्रवक्ता डॉ. देवशरण भगत ने कहा कि अबुआ राज की बात करने वाली सरकार की असल मंशा अबुआ राज स्थापित करने की है। उन्होंने कहा कि सरकार निर्वाचित प्रतिनिधियों का अधिकार छीन कर अफसर राज स्थापित करने में जुटी हुई है। पंचायत प्रतिनिधियों को लेकर भी इन्होंने यही किया और अब

निकाय परिषद के निर्वाचित प्रतिनिधियों को लेकर भी यही हुआ। भगत शुक्रवार को रांची स्थित आजसू पार्टी के केंद्रीय कार्यालय में आयोजित प्रेस वार्ता में बोल रहे थे। उन्होंने कहा कि

प्रथम कैबिनेट में अनुसूचित जाति, जनजाति और पिछड़ों को आरक्षण सुनिश्चित करने का दंभ भरनेवाली सरकार ने सुप्रीम कोर्ट के आदेशों को भी दरकिनारा कर दिया। आजसू पार्टी द्वारा दायर की गयी याचिका पर सुप्रीम कोर्ट ने स्पष्ट रूप से सरकार को यह आदेश दिया कि निकाय चुनाव से पहले राज्य में ट्रिपल टेस्ट सुनिश्चित हो। इसके बावजूद सरकार ने इस दिशा में कोई कदम नहीं उठाया। यह

समझ से परे है। दरअसल सरकार ने कभी भी इस विषय पर गंभीरता नहीं दिखायी, जिसका खामियाजा राज्य की बड़ी आबादी को भुगतना पड़ रहा है। 30 अप्रैल को होनेवाले कार्यक्रम की जानकारी देते हुए डॉ. भगत ने कहा कि सामाजिक न्याय मार्च में राज्य के कोने-कोने से हजारों कार्यकर्ता रांची कूच करेंगे तथा बापू वाटिका, मोरहाबादी से हट्टू मैदान तक पैदल मार्च करेंगे।



झारखंड के सोनू सूद सुजीत उपाध्याय के मुरीद हुए वॉलीवुड अभिनेता और गरीबों के मसीहा सोनू सूद भी

झारखंड में इन दिनों एक नाम सुर्खियों में है सुजीत उपाध्याय, उम्र 28 वर्ष, लेकिन कार्य बड़े

रांची। सुजीत उपाध्याय ने कम उम्र में ही झारखंड में अपनी एक अलग पहचान बना ली है। मजेदार बात यह है कि झारखंड के लोग सुजीत उपाध्याय को उनके नाम से नहीं, बल्कि झारखंड के सोनू सूद के नाम से ज्यादा जानते हैं। अब सोनू सूद को कौन नहीं जानता। सोनू वॉलीवुड कलाकार हैं, लेकिन इसके इतर कोरोना काल में जिस तरह से सोनू सूद ने लोगों को मदद की, उनका नाम उच्च कोटि के समाज सेवी के रूप में उभरा है। वह गरीबों के रीयल हीरो के रूप में जाने जाते हैं। सोनू सूद का झारखंड के लोगों से भी ज्यादा जुड़ाव रहा है। झारखंड के लोगों को भी सोनू ने खूब मदद की है। ठीक इसी प्रकार से सुजीत उपाध्याय भी जबरन मंदों की सेवा करने के लिए तन-मन-धन से कूद गये। कोरोना काल में तो उन्होंने न धर्म देखी न जाति। देखी तो सिर्फ लोगों की पीड़ा, जरूरत। उसके बाद वह जन कार्यों में कूद पड़े। क्या दिन, क्या रात, 24 घंटे वह जरूरतमंदों के लिए उपलब्ध रहे। वह सब सुन और देख सोनू सूद खुद को न रोक पाये। वह झारखंड के सोनू सूद से मिलने पहुंच गये।

सुजीत के दीवाने हुए सोनू सूद और झारखंड के लोग

सुजीत उपाध्याय ने सेवा के क्षेत्र की एक लंबी लकीर खींची है। दरअसल जब देश में कोरोना महामारी टांडव मचा रही थी, झारखंड भी इससे अछूता नहीं रहा था। उस दौरान कोरोना ने झारखंड के लोगों को भी अपना शिकार बनाना शुरू कर दिया था। लोग एक दूसरे से दूरियां भी बनाने लगे थे। परिवार के लोग भी एक दूसरे से असहज महसूस करने लगे थे। सरकार भी आर्थिक मोर्चे पर संघर्ष कर रही थी। झारखंड के लोगों को सरकार की मदद के साथ-साथ समाज सेवकों की

मदद की भी जरूरत थी। फिर क्या था, सुजीत उपाध्याय को लगा कि यही मौका है लोगों के काम आने का। क्या हुआ, कोरोना ने कहर मचाया हुआ है। जिंदगी इश्वर ने दी है, एक ही है, क्यों न उसे जन सेवा में लगाया जाये। सुजीत उपाध्याय ने इश्वर का नाम लिया और कूद पड़े मैदान जंग में। सुजीत से जो बन पड़ा अपने स्तर से उन्होंने किया। इस 28 साल के युवक ने 20 हजार से भी अधिक झारखंडी प्रवासी मजदूरों को उनके घर पहुंचाने में मदद की। 270 जरूरतमंदों का राशन कार्ड बनवाया। सैकड़ों जरूरतमंदों को सुजीत ने अस्पताल भी पहुंचाया। उस दौरान झारखंड के मुख्यमंत्री हेमंत सोरेन ने भी अपने कार्योंओं से आग्रह किया था कि उनसे जो भी बन पड़े, लोगों की मदद करें। फिर क्या था! सुजीत भी अपने राज्य के मुखिया और अपने नेता की बात सुन मैदान में कूद पड़े।

सुजीत उपाध्याय झारखंड मुक्ति मोर्चा से पिछले 17 वर्षों से जुड़े रहे हैं। उन्होंने 2010 में झामुमो रांची महानगर के सह-सचिव, 2016 में जिला उपाध्यक्ष, 2019 में पार्टी प्रवक्ता की जिम्मेवारी संभाली है। यही नहीं, सुजीत कई धार्मिक-सामाजिक संस्थाओं से भी जुड़े हैं। रांची की दुर्गा पूजा- रामनवमी की विभिन्न कमेटियों में संयोजक भी हैं। सुजीत प्रदेश डीजल ऑटोचालक महासंघ के संयोजक, अंतरराष्ट्रीय मानवाधिकार संगठन के झारखंड प्रभारी भी हैं। सुजीत राष्ट्रीय ब्राह्मण महासंघ के प्रदेश अध्यक्ष भी हैं। वह समाज की जिम्मेदारियों से कभी पीछे नहीं हटे। वह समाज के लिए हमेशा पहली पंक्ति में नजर आये।

असहाय व्यक्ति की मदद की

सुजीत उपाध्याय के बारे में लोग बताते हैं कि कोरोना काल के दौरान, रांची स्थित कोकर तिरिल



बस्ती में एक असहाय व्यक्ति था। उसके पैर में प्लास्टर चढ़ा हुआ था। वह खुद से चल-फिर नहीं सकता था। वह व्यक्ति तीन दिनों तक सड़क पर पड़ा था। जब सुजीत को इसकी जानकारी मिली, तो वह उस व्यक्ति को तुरंत अस्पताल ले कर गये। सुजीत ने अपने पैसों से उसका इलाज करवाया और फिर उसे घर भी पहुंचाया।

सुजीत ने सड़क पर पड़ी गर्भवती को अस्पताल पहुंचाया

एक और घटना को लोग जिक्र करते हैं। कोरोना काल की ही बात है। एक महिला, जो गर्भवती के साथ-साथ अपनी याददास्त खो बैठी थी। वह महिला रांची के बूटी मोड़ चौक पर पांच घंटे से

असहाय पड़ी हुई थी। कोई उसकी मदद को आगे नहीं आ रहा था। उस महिला के बारे में जैसे ही सुजीत को पता चला, उन्होंने सदर थाना प्रभारी और रांची एसटीओ की मदद से उसे बेहतर इलाज कराने में महत्वपूर्ण भूमिका निभायी। सुजीत ने कोरोना काल में जिस प्रकार से लोगों और जरूरतमंदों की मदद की, उसकी जितनी तारीफ की जाये वह कम है।

झारखंड के 1700 मजदूर फंसे थे, सुजीत ने की मदद

यहाँ एक और घटना का जिक्र करना जरूरी है। कोरोना महामारी के दौरान केरल के मलयपुरम जिले में झारखंड के 1700 मजदूर फंसे हुए थे। सुजीत

उपाध्याय को इसकी सूचना मिली। सुजीत उन फंसे हुए मजदूरों की सूची लेकर मुख्यमंत्री हेमंत सोरेन से मिले। फिर क्या था! हेमंत सोरेन ने तुरंत एक्शन लिया। प्रशासनिक अधिकारी एक्टिव हुए और ट्रेन के माध्यम से उन 1700 मजदूरों को उनके घरों तक पहुंचाया गया। जब ये मजदूर मलयपुरम से अपने घर लौटे, तो इनकी जुवां पर हेमंत सोरेन के साथ-साथ सुजीत उपाध्याय का भी नाम था।

एर्नाकुलम में फंसी थी 500 लड़कियां

सुजीत उपाध्याय को पता चला कि केरल के एर्नाकुलम जिले में झारखंड की करीब पांच सौ लड़कियां फंसी हुई हैं। यह जानकारी सुजीत उपाध्याय को

व्हाट्सएप और फोन के माध्यम से मिली थी। सुजीत उपाध्याय ने इसकी सूचना तुरंत मुख्यमंत्री हेमंत सोरेन को दी। मुख्यमंत्री हेमंत सोरेन ने इस पर तुरंत प्रतिक्रिया के लिए श्रमिक स्पेशल ट्रेन चलायी गयी। जब सभी लड़कियां एर्नाकुलम से झारखंड पहुंचीं, तो सभी ने मुख्यमंत्री हेमंत सोरेन और सुजीत उपाध्याय को धन्यवाद दिया।

दुर्घटना में युवक की जान बचायी

भाजपा प्रदेश कार्यालय के समक्ष एक सड़क दुर्घटना हुई थी। उसमें एक युवक अधमरा सा हो गया था। उसकी स्थिति बहुत ही सीरियस थी। उस युवक की मदद के लिए कोई आगे नहीं बढ़ रहा

था। कई लोग उसे छटपटाते देख रहे थे, पर कोई उसकी जान बचाने को आगे नहीं आया। संयोगवश उसी रास्ते से गुजर रहे सुजीत उपाध्याय की नजर उस युवक पर पड़ी। उन्होंने युवक को अपनी गाड़ी में लिटाया और सीधे उसे अस्पताल लेकर गये। समय से अस्पताल ले जाने के कारण उस युवक की जान बची। आज भी वह युवक सुजीत उपाध्याय का नाम लेते नहीं थकता।

सड़क पर तड़पता असम का वह भुखा युवक

मुकेश चौधरी नामक किसी व्यक्ति ने सुजीत उपाध्याय को व्हाट्सएप के माध्यम से एक तस्वीर भेजी। यह तस्वीर असम से काम की तलाश में रांची आये एक युवक की थी। चूंकि कोरोना काल का समय था। लॉकडाउन लगा हुआ था। आने-जाने का कोई साधन नहीं था। रांची आने के बाद वह युवक फंस चुका था। उसके सारे सामान चोरी भी हो गये थे। तीन माह तक तो मुफ्त में बांटे जा रहे भोजन से उसने गुजारा किया। लेकिन बाद में भोजन नहीं मिलने से परेशानी होने लगी। कई दिनों से खाना नहीं खाने के कारण उसकी स्थिति गंभीर हो गयी थी। जैसे ही सुजीत उपाध्याय को इस बात की खबर लगी, वह उस युवक के यहाँ पहुंच गये। उन्होंने उसे भोजन करवाया और अस्पताल में इलाज भी करवाया।

भटकते 30 मजदूर आदिवासी

विश्व आदिवासी दिवस के दिन तमिलनाडु से 30 आदिवासी मजदूर रांची पहुंचे थे। उस दौरान कोरोना महामारी चरम पर थी। मजदूरों ने बताया कि वे तमिलनाडु से बस से रांची पहुंचे थे। प्रत्येक ने 6500 रुपये देकर बस बुक किया था। लेकिन बसवाला इन सारे मजदूरों को

रांची के खेलगांव चौक पर ही उतार कर वहां से चलता बना। कोरोना काल में सुजीत उपाध्याय भी लोगों की मदद के लिए घर से बाहर निकल जाते। इस क्रम में उनकी गाड़ी उन मजदूरों के पास से गुजरी। भीड़ को देख सुजीत रुके। उन्होंने लोगों से पूछा कि भीड़ क्यों जमा है। क्या परेशानी है। बातचीत के क्रम में पता चला कि वे मजदूर हैं, जो तमिलनाडु से रांची पहुंचे हुए थे। मजदूरों ने अपनी आपबीती सुजीत को बतायी। उसके बाद बस का पीछा किया गया, लेकिन बस मिली नहीं। निराश मजदूरों को पहले तो सुजीत ने खाना खिलाया। उसके बाद उन मजदूरों से पूछा कि उन्हें जाना कहाँ है? मजदूरों ने कहा कि उन्हें सिमडेगा जाना है। सुजीत उपाध्याय ने फौरन रांची प्रशासन से इस संबंध में बातचीत की। तत्कालीन उपायुक्त रांची ने एडीएम को बस उपलब्ध कराने को कहा। बस उपलब्ध हुई और सभी मजदूरों को सिमडेगा छोड़ा गया।

परिचय के मोहताज नहीं

सुजीत उपाध्याय किसी परिचय के मोहताज नहीं। उनकी लोकप्रियता उनकी पार्टी में भी है और अन्य सामाजिक-सांस्कृतिक संगठनों में भी। प्रशासनिक अधिकारियों में भी सुजीत काफी लोकप्रिय हैं, क्योंकि वह सामाजिक कार्यों की अगली पंक्ति के नायक हैं। यही कारण है कि कोई भी प्रशासनिक अधिकारी उनकी बातों को नकारता नहीं है। उन्हें पता है कि यह व्यक्ति लोगों की मदद करता है। प्रशासन भी सुजीत की मदद में लग जाता है। जब भी लोग कोरोना महामारी में नायकों, मददगारों का जिक्र करेंगे, सुजीत का नाम भी अगली पंक्ति में शुमार मिलेगा। झारखंड को गर्व है कि यहाँ सुजीत उपाध्याय जैसे लोग हैं, जो समाज कल्याण और समाज के लोगों की मदद के लिए हमेशा आगे खड़े रहते हैं।

भुवनेश्वर और राजधानी की खबरें

‘किस’ घूम कर देखा और बहुत कुछ सीखा : हेमंत झारखंड के मुख्यमंत्री ने दान किया एक महीने का वेतन



आजाद सिपाही संवाददाता

भुवनेश्वर। झारखंड के मुख्यमंत्री हेमंत सोरेन ने कहा कि मैंने आज किस का दौरा किया और बहुत कुछ सीखा। शुरुवार को केआइएसएस की अपनी यात्रा के दौरान केआइएसएस के छात्रों को संबोधित करते हुए सोरेन ने कहा कि केआइएसएस कोई साधारण प्रयास नहीं है। इसके लिए संस्थापक अच्युत सामंत की जितनी भी तारीफ करें, कम ही होगा। एक ही सरकार द्वारा इतनी बड़ी संस्था बनाने के बारे में सोचा नहीं जा सकता। श्री सोरेन ने झारखंड में केआइएसएस जैसी संस्था की अनुपस्थिति पर खेद व्यक्त किया। उन्होंने कहा कि झारखंड में केआइएसएस जैसे संस्थानों की स्थापना से नक्सल समस्या और आदिवासियों की कई समस्याओं का समाधान होगा।

रांची रेल मंडल के छह कर्मचारी सेवानिवृत्त

रांची (आजाद सिपाही)। रांची रेल मंडल के छह रेलकर्मियों सेवानिवृत्त हुए। इन सभी को सेवानिवृत्ति से संबंधित समस्त भुगतान सौंपा गया। सहायक कार्मिक अधिकारी चितरंजन कुमार ने समारोह का संचालन किया। अपर मंडल रेल प्रबंधक मनीष कुमार ने कहा कि आप लोगों ने अपने जीवन का लंबा समय रेल को दिया है। वे आपके जीवन की दूसरी पारी है। अपना पैसा सही जगह निवेश करें। अपने स्वास्थ्य का ध्यान रखें। योग ध्यान आदि करें। इस अवसर पर सहायक मंडल लेखा अधिकारी राउत कलौडिया ने भी अपने विचार रखे। सेवानिवृत्त होनेवालों में शिव शंकर मुंडा, त्रिलोचन चट्टराण, दुर्गेश्वर किशन, देवक तांती, राज कुमार भगत तथा अवध नाथ यादव शामिल हैं।

टीबी मरीजों को प्रोटीनयुक्त फूड पैकेट दिया

रांची (आजाद सिपाही)। इनर व्हील क्लब रांची साउथ ने प्रधान मंत्री टीबी मुक्ति योजना के अंतर्गत पांच टीबी मरीजों को छह माह के लिए गोद लिया था। लगातार छह महीनों तक उन्हें प्रोटीन युक्त फूड पैकेट डोरंडा हॉस्पिटल में दिया गया। कार्यक्रम के अंत में डॉ शर्बरी डीटीओ ने कार्य की सराहना की। क्लब की अध्यक्ष तनुजा अधिकारी, सुमन सिंह, सुमिता, सुपमा सैनी, सीमा उपस्थित थीं।

योग में राष्ट्रीय जज प्रशिक्षण के लिए झारखंड योगासन से तीन लोगों की टीम हुई रवाना

रांची (आजाद सिपाही)। राष्ट्रीय योगासन खेल महासंघ और वर्ल्ड योगासन, साई एनआइएस के द्वारा तीसरा राष्ट्रीय योगासन जज प्रशिक्षण 2023 और 24 का कार्यक्रम पटियाला में होने जा रहा है, जिसमें योगासन स्पোর্ट्स एसोसिएशन झारखंड के तीन सदस्यों की टीम पटियाला रवाना हुई। रांची जिला सह सचिव आर्य प्रह्लाद भगत, चंद्र कुमार, दयानंद तीनों का चयन कर भेजा गया है। झारखंड योगासन के अध्यक्ष संजय सिंह, सचिव विपिन पांडे, कोषाध्यक्ष मनोज तिवारी, संतोषी कुमारी, मलय डे, डॉ सुजीत घोंसल, शंकर राणा, प्रशांत सिंह, चैताली मुखर्जी, पूजा सिंह, राहुल रंजन ने शुभकामनाएं दीं। कार्यक्रम का शुभारंभ राष्ट्रीय महासचिव जयदीप आर्य ने योगाध्यास और स्वागत अभिनंद के साथ किया।

रेल मंत्रालय ने रेल यात्रा वृत्तांत पुरस्कार वर्ष 2023 की घोषणा की

आजाद सिपाही संवाददाता
कोलकाता। रेल मंत्रालय (रेलवे बोर्ड) सभी भारतीयों के लिए हिंदी में रेल यात्रा वृत्तांत प्रतियोगिता आयोजित कर रहा है, जिसमें निम्नानुसार राशि और प्रशस्ति-पत्र दिये जाने का प्रावधान है: प्रथम पुरस्कार (एक): 10,000 रुपये, द्वितीय पुरस्कार (एक): 8,000 रुपये, तृतीय पुरस्कार (एक): 6,000 रुपये, प्रेरणा पुरस्कार (पांच) 4,000 रुपये प्रत्येक, रेल यात्रा वृत्तांत हिंदी भाषा में होना चाहिए और मौलिक होना चाहिए तथा न्यूनतम 3000 शब्दों और अधिकतम 3500 शब्दों तक होना चाहिए। यह डबल स्पेस में टाइप किया हुआ, चारों तरफ क्रम से कम एक इंच का हाशिया छोड़ा हुआ हो

निःशुल्क मेडिकल कैप 30 को रांची

रांची। 30 अप्रैल आयोजित होने वाले निःशुल्क मेडिकल कैप को लेकर झारखंड प्रदेश प्रोफेशनल्स काँग्रेस के अध्यक्ष आदित्य विक्रम जयसवाल ने शुरुवार को शाम चार बजे अपनी टीम के साथ पंडरा, अपर पंडरा बस्ती, लोअर पंडरा बस्ती, आम बगीचा क्षेत्र का डोर टू डोर भ्रमण कर लोगों को कैप में आने के लिए आमंत्रित किया। श्री जयसवाल ने कहा कि प्रोफेशनल्स काँग्रेस की ओर से 30 अप्रैल को राजकीयकृत मध्य विद्यालय पंडरा में निःशुल्क मेडिकल कैप का आयोजन किया गया है। जिसमें रांची के प्रसिद्ध डॉक्टर्स, फिजिशियन शामिल रहेंगे। स्वास्थ्य शिविर में शामिल होकर जरूर लाभ उठाएं। इस अवसर पर मुंजी सिंह, संजय कुमार, सुमित साहू, राजीव आदि मौजूद रहे।

निगम चुनाव कराने में राज्य सरकार विफल है : नमन

रांची (आजाद सिपाही)। नमन भारतीय ने शुरुवार को कहा कि रांची नगर निगम के सभी जनप्रतिनिधियों का अंतिम कार्यकाल है और राज्य सरकार सौयी है। चुनाव में जीते हुए सभी वार्ड पार्षद, महापौर, उप महापौर के कार्यकाल का अंतिम दिन है और चुनाव का पक्का नोटिस अभी तक सरकार की ओर से जारी नहीं की गयी, जिसके कारण पार्षद के सारे अधिकार खत्म हो गये हैं। इसलिए मांग करेंगे कि जल्द से जल्द रांची नगर निगम का चुनाव कराया जाये।



योजनाओं की गुणवत्ता पर रहेगी पैनी नजर

जब तक चुनाव नहीं होता हम सभी की जवाबदेही सबसे ज्यादा : महापौर

आजाद सिपाही संवाददाता
मेदिनीनगर। नगर निगम की महापौर अरुणा शंकर ने अपने कार्यकाल के अंतिम दिन शुक्रवार को कार्यालय में कई योजनाओं का शिलान्यास करने के साथ ही चौक-चौराहों के नामों के शीलापट का अनावरण एवं उद्घाटन किया। उन्होंने कहा कि आज हम सभी का सत्र 18-23 कार्यकाल का अंतिम दिन है। अब तक हम सभी लोग मिलकर हर योजनाओं को बनाते थे। मैं अपनी निगरानी में क्रियान्वयन कराती थी, ताकि बेहतर काम हो सके। अब मैं प्रहरी के रूप में हर योजनाओं पर पैनी नजर रखूंगी, ताकि मेरे कार्यकाल में बनाई गई हर योजनाएं धरातल पर सही ढंग से उतर सकें। महापौर ने कहा कि हमारे निगम कर्मियों की टीम काफी ऊर्जावान एवं संवेदनशील है। झारखंड का शानदार प्रदर्शन करने वाली टीम है



शहर के कई चौराहों के नाम करण का उद्घाटन करती महापौर अरुणा शंकर। इस दौरान मौके पर मौजूद अन्य गणमान्य सदस्य।



तभी हम सभी जीरो से 2022 में भारत सरकार स्वच्छता सर्वेक्षण में नंबर वन हो पाए। आशा है इन सब की देख-रेख में हमारी सारी बनाई गई योजनाएं अच्छे ढंग से मूर्त रूप लेगी। महापौर ने कहा कि हमारे सारे पार्श्व, उप महापौर मेरे छोटे भाई मंगल सिंह ने अपने-अपने क्षेत्र में उम्दा प्रदर्शन किया। हर क्षेत्र में काम हुआ है। मैं उनका सम्मान करती हूँ और हम सब मिलकर जनहित के सभी

योजनाओं का क्रियान्वयन करते रहेंगे, क्योंकि हम सब हारे नहीं, बल्कि जीते हुए प्रतिनिधि हैं। महापौर ने अपने सभी जिला एवं निगम प्रशासनिक पदाधिकारियों को धन्यवाद देते हुए कहा कि आज उन लोगों के मार्गदर्शन एवं साथ की वजह से निगम में ऐतिहासिक बदलाव हुआ है। समय-समय पर उनके मार्गदर्शन की वजह से मैं बेदाग रही। महापौर ने कहा कि योजनाएं

स्वीकृत है जिसका चंद दिनों में टेंडर होगा उसमें वेंडर जोन, सब्जी एवं फल मार्केट, मीट मार्केट, सभी तालाबों का जीर्णोद्धार, कचारोवा डैम वाटर पार्क, सड़कों का चौड़ीकरण, शहरी जलापूर्ति योजना, कोयल में बांध बनवाना प्रमुख है। इस दैनिक महापौर ने शहीद चौक, जगदेव शर्मा चौक, भारत माता चौक, गांधी उद्यान का उद्घाटन भी किया। साथ ही महाराजा अग्रसेन

चौक, महाराजा जरासंध चौक, स्वर्गीय हवलदारी राम हलदर चौक एवं जिला एवं सत्र न्यायाधीश रहे बाबू बैजनाथ सिंह मार्ग के शिलान्यास का अनावरण कर उस मार्ग एवं चौक का नामकरण किया। कहा कि यह शुभ काम मेरे हाथों से करना लिखा था जिसे करके मैं गौरवावित हूँ। इस मौके पर हुसैनबाद विधायक कमलेश सिंह सहित कई गणमान्य मौजूद थे।

धनुष से टूटे दिल के जख्मों पर मुख्यमंत्री हेमंत सोरेन ने लगाया मरहम : अविनाश



मेदिनीनगर (आजाद सिपाही)। दीपिका कुमारी एक ऐसा गुमनाम चेहरा जो बड़े हस्ताक्षर को अपने उंगलियों से निशाना लगाना सिखाई और पत्रश्री मिला। दीपिका आज खुद मुफलशी की जिंदगी गुजारी रही है। अंतरराष्ट्रीय तीरंदाजी गेम के लिये चार लाख रुपये कर्ज लेकर धनुष खरीदी पर वह भी टूट गयी, जिससे उसके सपने बिखर गए। घर वापसी की तो मां दिल का दौरा पड़ने से मेडिका अस्पताल में मिली। घर चलाने के लिए अरगोड़ा चाय की दुकान पर गई तो रांची नगर निगम द्वारा अतिक्रमण मुक्त में दुकान भी हटा दिया गया इस बात की जानकारी जब माटी कला बोर्ड के सदस्य सह झामुमो नेता अविनाश देव को हुई तो राज्य के पेयजल स्वच्छता मंत्री मिथिलेश ठाकुर से मिलकर दीपिका की समस्याओं से अवगत कराया। तब मंत्री ने दीपिका को हर संभव मदद का भरोसा दिया। इसके बाद मुख्यमंत्री हेमंत सोरेन से कुमारी दीपिका प्रजापति की मुलाकात करवायी। मुख्यमंत्री ने उसकी सभी समस्याओं को जाना और समझा। वहां मंत्री हफिजुल हसन भी मौजूद रहे। जहां दीपिका को मुख्यमंत्री का आशीर्वाद मिला। उन्होंने कहा कि धनुष भी मिलेगा और नौकरी भी देगे। तुम बस राज्य का नाम रौशन करो। अनिवाश देव ने कहा कि इस कार्य के लिए मंत्री मिथिलेश ठाकुर, मुख्यमंत्री हेमंत सोरेन का आजीवन आभारी बना रहूंगा। जिन्होंने गरीब बेटी के जख्मी दिल पर मरहम लगाने का काम किया।

पर्यावरण को संतुलित करने के लिए सभी को करना होगा पौधरोपण: कौशल किशोर

आजाद सिपाही संवाददाता
मेदिनीनगर। शहर के बाईपास रोड स्थित पर्यावरण भवन के ऊपरी तल व दो नंबर टाउन टीवीएस शोरूम रोड के समीप निजी भूमि पर विश्वव्यापी पर्यावरण संरक्षण अभियान के राष्ट्रीय अध्यक्ष सह पर्यावरण धर्मगुरु व वन राखी मूवमेंट के प्रणेता पर्यावरणविद कौशल किशोर जायसवाल ने अपनी पांच वर्षीय पोती अनुषा के नाम पर पौधरोपण कर जन्मदिन मनाया। उपस्थित लोगों को पर्यावरण धर्म के आठ मूल मंत्रों की शपथ दिलाई। कहा कि पर्यावरण धर्म के तहत लोगों को अपने जन्मदिन या जीवन के किसी भी महत्वपूर्ण अवसर को यादगार बनाने के लिए पौधा लगाकर उसे बच्चों की तरह बचाना चाहिए। उन्होंने कहा कि अगर पलामू प्रमंडल को प्रकृति की ब्लैक शैडो जोन से मुक्ति दिलाना है तो सभी लोगों को अपने धर्म के साथ पर्यावरण धर्म को भी अपनाना होगा।



नहीं तो वो दिन अब दूर नहीं जैसे दक्षिण अफ्रीका की राजधानी शहर केप टाउन जैसे दुनिया का पहला जल मुक्त शहर वहां का सरकार ने घोषित कर दिया है। वहाँ, अनुषा की दादी और संस्था की प्रधान सचिव सह डाली बाजार पंचायत के मुखिया पूनम जायसवाल ने कहा कि सभी माता-पिता को अपने बच्चों को बचपन से ही उनके जन्मदिन पर पौधा लगाने और बचाने की शिक्षा और संस्कार देनी चाहिए। वहाँ, अनुषा के जन्म दिन पर पिता छतरपुर पूर्वी के जिला पार्श्व अमित कुमार, बड़ी पिता प्रो अरुण कुमार, बड़ी मम्मी कोमल जायसवाल, दादा

सत्येंद्र प्रसाद, सुचित कुमार, दादी गीता देवी, अल्पना देवी, शिक्षक ज्योति जायसवाल आदि मौजूद थीं।

जनसेवा जारी रहेगी: शशि कुमार

नगर पंचायत अध्यक्ष और उपाध्यक्ष का कार्यकाल हुआ समाप्त

आजाद सिपाही संवाददाता

हुसैनबाद। नगर पंचायत के अध्यक्ष शशि कुमार व उपाध्यक्ष गयासुद्दीन सिद्दीकी का कार्यकाल शुक्रवार को समाप्त हो गया। इसके बावजूद हुसैनबाद नगर पंचायत के लोगों की सेवा करते रहने का उन्होंने भरोसा दिलाया है। इस संबंध में अध्यक्ष व उपाध्यक्ष ने शुक्रवार को प्रेस विज्ञापित जारी कर बताया कि अपने कार्यकाल में शहर को व्यवस्थित करने का पूरा प्रयास किया है। हर गली व मुहल्लों को जोड़ने के लिए



कई महत्वपूर्ण सड़कों का निर्माण किया गया। इसके अलावे उपलब्ध संसाधनों के अनुसार सभी वार्डों में जन सुविधाओं का विस्तार किया गया। शहर के सुंदरीकरण के लिए भी महत्वपूर्ण कार्य किये गए। अब नगर पंचायत का कार्यकाल समाप्त हो चुका है। सरकारी दिशा-निर्देश के आलोक में कार्य जारी रहेगा। पर हमलोग शहर के लोगों के लिए उनके हर सुख-दुख में साथ रहेंगे। उन्होंने कहा कि किसी तरह से आवश्यकता होने पर हमसे संपर्क करें। शहर वाशियों की सेवा के लिए हमेशा उपलब्ध रहेंगे। कहा कि यदि सरकार निर्धारित समय पर चुनाव करा लेती तो यह विकास कार्य शहर के प्रतिनिधियों द्वारा जारी रहता। अब किसी भी कार्य के लिए सरकारी कर्मियों पर निर्भरता रहना होगा।

लक्ष्मी नारायण महायज्ञ को लेकर बेनिखुर्द गांव से निकली भव्य कलश यात्रा



हुसैनबाद (आजाद सिपाही)। प्रखंड के बेनी खुर्द गांव में शुक्रवार को श्री सांबसदा शिव बागेश्वर महादेव प्राण प्रतिष्ठा सह श्री लक्ष्मी नारायण महायज्ञ को लेकर भव्य कलशयात्रा का आयोजन किया गया। परंपरागत ढोल बाजे लेकर जयकरा लगाते हुए भव्य शंकरनगर, नोनियाबीधा, जपलाप पड़हो। इसके बाद मुख्य शहर होते हुए देवरी सोन नदी पहुंचे, जहां विष्णुचित स्वामी जी महाराज के नेतृत्व में वैदिक मंत्रोच्चार के साथ जलभरी की प्रक्रिया पूरी की गयी। भाजपा नेता विनोद कुमार सिंह, समिति के अध्यक्ष रंजीत कुमार सिंह व समिति के सचिव रविंद्र कुमार सिंह उर्फ बल्लू सिंह ने बताया कि यह महालुछान पूज्य श्री लक्ष्मी प्रपन्न जीयर स्वामी जी महाराज के सान्निध्य में पूरी की जाएगी। शनिवार को पंचांग पूजन, मंडप प्रवेश, रविवार को हवन, एक मई को मंदिर संस्कार, दो मई को देव स्नान व तीन मई को भगवान बागेश्वर महादेव का प्राण प्रतिष्ठा के साथ भंडारा होगा।

कलश यात्रा में शामिल हुए विधायक डॉ शशिभूषण मेहता



पांकी/पलामू (आजाद सिपाही)। पांकी प्रखंड अंतर्गत केरुवा पंचायत के ग्राम होटवार में शुक्रवार से पांच दिवसीय हनुमान प्राण प्रतिष्ठा यज्ञ की शुरूवात कलश यात्रा से की गई। जिसमें बतौर मुख्य अतिथि विधायक डॉ कुशवाहा शशिभूषण मेहता भी शामिल हुए। यह यज्ञ तीन मई तक चलेगा। होटवार से निकली कलश यात्रा खांखर होते हुए अमानत नदी पहुंची, जहां से जल उठाकर वापस यज्ञशाला पहुंची। मौके पर विधायक प्रतिनिधि सुनील प्रसाद गुप्ता, रोशन सिंह, मुखिया बसरात हुसैन, प्रो बच्चन ठाकुर, समाजसेवी निरंजन यादव, यज्ञ कमेटी के अध्यक्ष नागेन्द्र यादव, सचिव दुलारी प्रजापति, कोषाध्यक्ष नंदलाल कुमार यादव, उपसचिव धरमु रजक, उपाध्यक्ष निरंजन कुमार प्रजापति, मंत्री अरुण यादव, महामंत्री उदय यादव, चंदन सोनी, सुनील तिवारी और कार्तिक सिंह सहित सैकड़ों श्रद्धालु उपस्थित थे।

HAPPY BIRTHDAY

Aashi Raj

One Year Birthday Wishes

study MBBS in ABROAD

RUSSIA GEORGIA POLAND EGYPT KAZHAKASTAN UZBEKISTAN

Get Direct Admission in Top Government Medical Universities of ABROAD.

Call Now!

+91-7903149721

www.universityfly.com

कृष्णा ज्वेलर्स

समस्या है तो समाधान भी है!

आचार्य प्रणव मिश्रा

प्रसिद्ध ज्योतिष रत्न गोल्डमेडलियर, M.M

(ज्योतिषविद्यालय) टॉपर 2012 एवं (P.H.D.) रांची, वि. वि. रांची

गांधी चौक, सोनार गली, बीएन वर्यालय के सामने अपर बाजार, रांची

Ranjeet Singh Kundan Singh Proprietor

SHIVA TRADERS

T: +91-9934189684 7667384788

Shiva Complex, Rajender Chowk, Giridih Bypass Road Koderna (JH) 825410

Mob: 9939563560, 7004525571, Email id: shivacement1212@gmail.com

S M TOY & School Furniture

Old Bank Colony, RMCH Road Sadhu Maidan

Shop Add.: Industrial Area Kokar, Ranchi-834001 (Jharkhand)

Everything From A to Z For School, Playground, Playschool Park, Playzone, Malls, Backyard, Recreation Zone Society & Anganwadis

PROP. SANTOSH KUMAR 7503729696, 9205624569

बोरिंग के लिए संपर्क करें

जल ही जीवन

993106883 9113754813

रांची के अंदर कहीं भी अच्छे रेट में

Contact for : Deep Boring, 405" 6" 8" Dia All Motor & Pump Fitting, Building Material

ट्रेलर के धक्के से घायल अर्धेड़ की इलाज के दौरान मौत

हरिहरगंज/पलामू (आजाद सिपाही)। थाना क्षेत्र के ममरखड़ा एचपी पेट्रोल पंप स्थित एनएच 98 पर हाइवा की चपेट में आने से घायल बाइक सवार अर्धेड़ व्यक्ति की इलाज के दौरान औरंगाबाद सदर अस्पताल में मौत हो गई। बताते चलें कि शुक्रवार की दोपहर एक तेज रफ्तार ट्रेलर की चपेट में आने से बिहार के औरंगाबाद जिले के खेरा थाना क्षेत्र के एनटीपीसी केरका गांव निवासी यमुना राय (42) गंभीर रूप से घायल हो गए। उनके कमर के नीचे का भाग बुरी तरह छतियस्त हो गया था। वहीं एसआई अनूप कुमार के नेतृत्व में गश्त कर रही पुलिस ने तत्पराता दिखाते हुए घायल को सीएचसी पहुंचाया था जहां से सीएचसी प्रभारी राजेश कुमार ने तुरंत औरंगाबाद रेफर कर दिया। बताया कि घटना में घायल व्यक्ति के कमर से नीचे का भाग बुरी तरह कुचल जाने के बाद भी वह अपना नाम-पता बताया। जिसकी सूचना पुलिस ने उसके परिजनों को दी। इस संबंध में थाना प्रभारी सुदामा कुमार दास ने बताया कि घटना के बाद कटैया के समीप सड़क किनारे ट्रेलर को खड़ी कर चालक फरार हो गया है, जिसे जव्त कर थाने लाया गया है। मामले की जांच की जा रही है।

PERFECT AQUA

टॉप क्वालिटी वाटर प्लांट सेटअप, शुद्ध पानी के साथ होगा फायदा जबरदस्त

Call now

9431701163 | 8340320390

Perfect service

H:B ROAD KOKAR RANCHI JHARKHAND

अविराम ए ग्रुप ऑफ इंस्टीटयुशंस

(मान्यता एवं संबद्धता रांची वि.वि., जैक, एनपीयू, पी.सी.आई., JSPC, JNRC एवं चिह्नित NCTE भुवनेश्वर उड़ीसा)

टिको, कुडू, लोहरदगा एवं हुटाप, चंदवा, लातेहार (झारखंड)

इंटर एवं स्नातक पाठ्य बालक/बालिकाएं शीघ्र प्रवेश लें एवं B.ed के अतिरिक्त अन्य में सीधे प्रवेश हेतु आवेदन करें

झारखंड स्टेट एवं रांची विश्वविद्यालय में टॉपर देने वाले संस्थान में प्रवेश का सुनहरा अवसर

ए.एन.एम A.N.M	डी.फार्मसी D.Pharmacy	बी.एड. B.Ed.	बी.एस.सी. नर्सिंग B.Sc Nursing	डी.एल.एड D.El.Ed
-------------------------	---------------------------------	------------------------	--	----------------------------

FACILITIES : SCHOLARSHIP ♦ BUS & HOSTEL FACILITY

CAMPUS PLACEMENT ♦ WELL EQUIPPED LAB ♦ ONLINE ADMISSION PAYMENT & ONLINE CLASS FACILITY

URGENT REQUIREMENT

- B. Sc Nursing/ M.Sc Nursing Pass
- D. Pharma/ B. Pharmacy Pass
- B.Ed & M.Ed in (Science/Literature Social Science)

Coming Soon Paramedical Courses

- Diploma in Operation Theater
- DMLT ♦ Dresser

Send resume within 3 days in 7782054270

संपर्क कीजिए : 7782054270, 8987470640

www.aviramcollege.com, www.aviramcollegeofnursing.com

bedcollege2011@gmail.com/aviram.gv@gmail.com

बोर्ड परीक्षा के लिए अत्यंत महत्वपूर्ण पुस्तकें प्रकाशित

Womens' Jharkhand Board Today CLASS - X

2023

विषय: हिंदी, गणित, विज्ञान, इतिहास, समाजशास्त्र, अंग्रेजी, संस्कृत

मिलते-जुलते नामवाली गकली पुस्तकों से सावधान !

VERMA PRESS PVT. LTD.

4, R. Q. STREET, BHARPAKHA, RANCHI (JHARKHAND) - 834 001

Phone : (0651) 2217945, 2217497, 9431102920, 9431174445

Visit us at www.vermapress.com, e-mail vermapress@gmail.com

FREE FRANCHISE

Just call us : 9835502908

Alpha Institute of Computer Education

Franchise Benefit

- All Computer courses
- Vocational courses
- Authorization Letter
- Authorization Certificate
- Web Login ID & Password
- Study Material Support
- Branded Name
- PDF Certificate in 24 Hrs
- Hard Copy Certificate & Mark sheet
- Students Placement Support
- Marketing Support
- Online & Offline Certificate Verification
- Yearly Career Guidance - Seminar in your city
- Corporate & Paper Media Support

Registered Office: 203, Datta Bhawan, Anand Nagar, Khatwa Toli, Kokar, Ranchi (Jharkhand) - 834 001

Corporate Office: 101, Chakra, Ranchi (Jharkhand) - 834 001

Corporate Office: 101, Chakra, Ranchi (Jharkhand) - 834 001

E-mail : alphaeducational.centers@gmail.com, Web Site : www.alphaedOS.com

कैमरे की नजर में मुख्यमंत्री हेमंत सोरेन का किट-का का दौरा



कलिंगा इंस्टीट्यूट ऑफ सोशल साइंसेज, भुवनेश्वर, ओड़िशा द्वारा आयोजित समारोह में झारखंड के मुख्यमंत्री हेमंत सोरेन, पत्नी कल्पना सोरेन, किट और किस यूनिवर्सिटी के फाउंडर डॉ अच्युत सामंता, मुख्य सचिव सुखदेव सिंह, विनय चौबे और सुनील श्रीवास्तव

भारत की जी20 अध्यक्षता के तहत जी20 इडीडब्ल्यूजी शिक्षा की पहुंच गुणवत्ता और परिणामों को बढ़ाने के लिए कर रहे हैं काम : सुभाष सरकार

आजाद सिपाही संवाददाता

भुवनेश्वर। भारत की जी20 अध्यक्षता के तहत तीसरी शिक्षा कार्य समूह (इडीडब्ल्यूजी) बैठक गुरुवार को भुवनेश्वर में आरंभ हुई। बैठक के पहले दिन केन्द्रीय शिक्षा राज्य मंत्री श्री सुभाष सरकार ने उद्घाटन भाषण दिया। उच्चतर शिक्षा सचिव के संजय मूर्ति, स्कूली शिक्षा एवं साक्षरता सचिव संजय कुमार और कौशल, विकास और उद्यमशीलता सचिव अतुल कुमार तिवारी एवं मंत्रालयों के वरिष्ठ अधिकारियों ने बैठक में भाग लिया। संयुक्त राष्ट्र अंतर्राष्ट्रीय बाल आपातकालीन कोष (यूनिसेफ), संयुक्त राष्ट्र शैक्षणिक, वैज्ञानिक एवं सांस्कृतिक संगठन (यूनेस्को) तथा आर्थिक सहयोग एवं विकास संगठन (आइसीडी) सहित अंतर्राष्ट्रीय संगठनों समेत आमंत्रित एवं जी 20 सदस्य देशों के 60 से अधिक प्रतिनिधि उपस्थित थे। सुभाष सरकार ने इस बात पर प्रकाश डाला कि भारत की अध्यक्षता के तहत शिक्षा कार्य समूह समान वास्तविकताओं को रेखांकित करने के लिए सामूहिक रूप से काम कर रहा है और शिक्षा की पहुंच, गुणवत्ता और परिणामों में सुधार लाने के लिए संयुक्त कार्रवाई के लिए समान प्रतिबद्धताओं को दुहरा रहा है। श्री सरकार ने कहा कि आज के विश्व में कृत्रिम आसूचना, इंटरनेट 4.0 तथा वेब 3.0 जैसे मेगा ट्रेंड देखे जा रहे हैं, जो कार्यस्थल पर उल्लेखनीय रूप से प्रभाव डालेंगे। उन्होंने कहा कि इस उभरती कार्य इकोसिस्टम के अनुकूल बनाने



के लिए हमारे युवाओं को आवश्यक कौशलों और दृष्टिकोण के साथ सुसज्जित करने की आवश्यकता है। उन्होंने सभी व्यक्ति से हमारी साझा समस्याओं के टिकाऊ समाधान विकसित करने के लिए सहयोग करने की अपील की। उन्होंने समाजगत लाभ अर्जित करने के लिए हमारी सामूहिक विशेषज्ञता का दोहन करने और मजबूत अनुसंधान एवं नवोन्मेषण इकोसिस्टम का निर्माण करने की अपील की। बैठक से पूर्व, कौशल, विकास एवं उद्यमशीलता मंत्रालय के सहयोग से सामग्री और खनिज अवयव प्रौद्योगिकी संस्थान (सीएसआइआर-आईएमएमटर) में कार्य के भविष्य के संदर्भ में जीवन पर्यंत सीखने को बढ़ावा देना विषय पर एक संगोष्ठी का आयोजन किया गया था। संगोष्ठी के साथ साथ एक सप्ताह भर चलने वाली मल्टीमीडिया प्रदर्शनी का भी आयोजन किया गया था। इस प्रदर्शनी का उद्घाटन केन्द्रीय शिक्षा, कौशल विकास एवं उद्यमशीलता मंत्री धर्मप्र प्रधान ने किया। बैठक के आयोजन के लिए अग्रवर्ती कार्यक्रमों की एक श्रृंखला आयोजित की गयी, जिसमें संगोष्ठियां, पैलर चर्चा एवं जीवन पर्यंत सीख तथा भविष्य के कार्य

जी-20 'फ्यूचर वर्क स्टाइल्स एंड स्किल्स' प्रदर्शनी में सोआ



भुवनेश्वर (आजाद सिपाही)। जी-20 एजुकेशन वर्किंग ग्रुप की बैठक की परिपेक्षी में आयोजित फ्यूचर वर्क स्टाइल्स एंड स्किल्स प्रदर्शनी को के संजय मूर्ति सचिव उच्च शिक्षा विभाग ने शिक्षा और अनुसंधान मंत्रालय (सोआ) में छात्रों के द्वारा स्टार्ट-अप पर नजर डाली और सोआ में चल रही भारतीय ज्ञान परंपरा परियोजनाओं को देखा। परियोजना के मुख्य अन्वेषक प्रोफेसर नचिकेता शर्मा ने कहा कि एक अन्य परियोजना में, कक्षा 6वीं, 7वीं और 8वीं के लिए आईकेएस-आधारित विज्ञान की पाठ्यपुस्तकें स्कूली बच्चों को प्राचीन भारतीय ज्ञान की शुरूआती झलक प्रदान करेंगी। उन्होंने सीआईआई के प्रदर्शक वृथ का दौरा किया और छात्रों के स्टार्ट-अप के बारे में जानने के लिए उनके काम की सराहना की। श्री मूर्ति ने इस संबंध में सोआ की अतिरिक्त डीन (छत्र मामले) प्रो रेणु शर्मा से भी चर्चा की।

परिवहन मंत्री ने तीन स्टूटों पर की वंदे भारत के संचालन की मांग

भुवनेश्वर (आजाद सिपाही)। राज्य के परिवहन मंत्री ने केन्द्रीय रेल मंत्री को पत्र लिखा है। राज्य में तीन स्टूटों पर वंदे भारत के संचालन के लिए परिवहन मंत्री टुकुनी साहू ने अश्विनी वैष्णव को पत्र लिखा है। राज्य के परिवहन मंत्री टुकुनी साहू ने अश्विनी वैष्णव को पुरी से हावड़ा, पुरी से रायपुर और भुवनेश्वर से हैदराबाद तक वंदे भारत ट्रेनों के संचालन को लेकर पत्र लिखा है।

भारत की जी20 अध्यक्षता का जश्न मनाने के लिए एम्स भुवनेश्वर की छात्राओं ने बनायी मानव श्रृंखला

छात्राओं ने विभिन्न मुद्दों पर सामाजिक जागरूकता पैदा करने के लिए नाटक का प्रदर्शन किया



आजाद सिपाही संवाददाता भुवनेश्वर। भारत के जी 20 प्रेसीडेंसी का जश्न मनाने के लिए एम्स भुवनेश्वर के छात्रों ने शुक्रवार को जी 20 को दर्शाते वाली एक बड़ी मानव श्रृंखला बनायी। एक पृथ्वी, एक परिवार, एक परिवार की थीम को चिह्नित करने के लिए, एम्स भुवनेश्वर की केवल छात्राओं ने राष्ट्रीय संस्थान के परिसर के अंदर जी 20 का गठन किया। एम्स भुवनेश्वर में जी

20 प्रेसीडेंसी का जनभागीदारी अभियान विभिन्न कार्यक्रमों का गवाह बना। एम्स भुवनेश्वर के कार्यकारी निदेशक डॉ आशुतोष बिस्वास ने इस अवसर पर अपना संदेश देते हुए अभियान में राष्ट्रीय संस्थान की सक्रिय भागीदारी पर प्रसन्नता व्यक्त की है। एम्स भुवनेश्वर हमेशा नवाचारों के साथ लोगों की सेवा करने के लिए प्रतिबद्ध है। डॉ बिस्वास ने कहा कि छात्रों द्वारा बनायी गयी मानव श्रृंखला हमारे देश के वैश्विक नेतृत्व को दर्शाती है। आज एम्स के छात्रों ने कोविड और अन्य सामाजिक मुद्दों पर जागरूकता पैदा करने के लिए ओपीडी लॉबी में नाटक भी किया। अभियान का समापन समारोह शुक्रवार को दोपहर विनी सभागार में आयोजित

संबलपुर में पश्चिमी ओड़िशा के सबसे बड़े फर्निशिंग शोरूम ड्रीम होम का उद्घाटन

आजाद सिपाही संवाददाता

भुवनेश्वर। संबलपुर पश्चिमी ओड़िशा के सबसे बड़े फर्निशिंग शोरूम ड्रीम होम ने इस महीने की 28 तारीख को एंथापल्ली चौक, संबलपुर में अपने फ्लैगशिप स्टोर का उद्घाटन किया। यह स्टोर लोगों की कल्पनाओं और सपनों को



हकीकत में बदल देगा। 3000 वर्ग फुट के क्षेत्र में होने के कारण, यह अपनी मौलिकता, सर्वश्रेष्ठ डिजाइन और अद्वितीय संग्रह के लिए प्रसिद्ध

है। स्वर्गीय नबा दास के पुत्र विशाल दास ने इस अवसर पर सम्मानित अतिथि के रूप में इस स्टोर का उद्घाटन किया। इस मौके पर अजय संतुका, पार्टनर, संदीप अग्रवाल, पार्टनर, अजय अग्रवाल, स्टोर मैनेजर और देवसिमा पांडा, क्लस्टर् मैनेजर उपस्थित थे।

'मन की बात' के 100वें संस्करण को पंचायत के बूथ स्तर तक सुनने और सुनाने को लेकर की चर्चा

आजाद सिपाही संवाददाता

धनवार। शुक्रवार को पूर्व आइजी सीए भाजपा के वरिष्ठ नेता लक्ष्मण प्रसाद सिंह की अध्यक्षता में धनवार के बरजो स्थित भाजपा कार्यालय में बैठक हुई। इसमें 30 अप्रैल को पीएम नरेंद्र मोदी की मन की बात कार्यक्रम को लेकर 100वां संस्करण को पंचायत के बूथ स्तर तक सुनने और सुनाने को लेकर विस्तृत चर्चा की गयी। कार्यक्रम को सफल बनाने के लिए धनवार प्रखंड के 37 पंचायतों के साथ-साथ धनवार नगर पंचायत सहित पंचायत प्रभारियों को नियुक्त की गयी।



बरजो में कार्यकर्ताओं संग विचार विमर्श करते भाजपा के वरिष्ठ नेता लक्ष्मण प्रसाद सिंह।

इस बाबत श्री सिंह ने कहा कि प्रधानमंत्री नरेंद्र मोदी के 'मन की बात' कार्यक्रम का 100वां एपिसोड इस महीने के अंतिम रविवार को प्रसारित किया जायेगा। इसे प्रत्येक घर और हर व्यक्ति तक पहुंचाने तथा इनकी

जानकारी देने की बात कही। इस मौके पर सुनील अग्रवाल, अशोक राय, श्रीकांत, श्याम कुमार, मुंशीराम, प्रमोद नारायण देव, अमित कुमार, अजय राय, शिव शंकर सिंह, निधि पंडा, कपिल देव, सिंह सुरेश सिंह मौजूद थे।

हाइड्रोजन ईंधन का उपयोग कर इस्पात बनाना इस्पात उद्योग का भविष्य है : बिमलेंद्र झा

आजाद सिपाही संवाददाता

भुवनेश्वर। जिनदल स्टील एंड पावर के प्रबंध निदेशक बिमलेंद्र झा ने उत्तर प्रदेश चैंबर ऑफ कॉमर्स एंड इंडस्ट्री लिमिटेड द्वारा आयोजित फ्यूचर ऑफ स्टील मेकिंग इन इंडिया पर सम्मेलन को संबोधित करते हुए कहा कि हाइड्रोजन ईंधन का उपयोग करके स्टील बनाना स्टील उद्योग का भविष्य है। 26 मई को भुवनेश्वर में आयोजित कार्यक्रम में मुख्य वक्ता के रूप में उपस्थित होकर उन्होंने कहा कि नयी तकनीकों के विकास से इस्पात उद्योग में कोयले पर



निर्भरता शीघ्र ही दूर होगी। उन्होंने कहा कि इस्पात उद्योग समाज की कई समस्याओं को हल कर सकता है। उन्होंने कहा कि ओड़िशा एकमात्र राज्य है, जो औद्योगिक संस्था के माध्यम से इस्पात की खपत के लिए पूंजीगत प्रोत्साहन

गैसीकरण प्रक्रिया में गैसीकरण तेल, टार, अमोनिया और फिनॉल नेपथा का भी उत्पादन किया जाता है, साथ ही स्टील उत्पादन के लिए उपयोग की जाने वाली सिंथेटिक गैस भी। कार्यक्रम में मुख्य अतिथि के रूप में सेल के पूर्व अध्यक्ष अरविंद पांडे ने शिरकत की। अरुण रथ पूर्व केन्द्रीय सचिव और यूनन बेहेरा पूर्व ओईआरसी अध्यक्ष ने भी सभा को संबोधित किया। कार्यक्रम की अध्यक्षता डॉ ब्रह्मा मिश्र ने की, जिसमें उद्योग जगत के 150 से अधिक व्यवसायियों ने भाग लिया।

FLORENCE Group of Institutions
(A Unit of: Haji Abdur Razaque Educational Society)
Irba, Ranchi-835219 (Jharkhand)

Admission OPEN 2023-24

PLACEMENT Assistance Scholarship Facility Available

NURSING PARAMEDICAL PHARMACY
B.Sc. (NURSING) B.Sc. (PHARMACY) B.Sc. (HOSPITAL ADMINISTRATION) B.Sc. (DIPLOMA IN PHARMACY)

Separate Hostel For Boys And Girls
M.: 9031231082, 7903999411, 6205145476
E-mail : fahra@fahra.com
Website : www.florenceinstitute.com

रत्न विक्रेता जय माता दी रत्न विक्रेता

ज्योतिष ग्रहर्त्न केन्द्र

ज्योतिष शास्त्र • वास्तु शास्त्र • हस्त शास्त्र • हस्त रेखा • अंक शास्त्र

पंडित शशि कांत मिश्रा

पता - लार्डन टैंक रोड, गोपाल गंज गली, अपोजिट-भूतपूर्व बारगेन बाजार, रांची
फोन :- 9334718296, 9835195382, 9431792761